



हरियाणा में जींद से सोनीपत तक 89 किमी का रूट, पीएम बोले- यह दुनिया में सबसे लंबी और ताकतवर

पीएम ने दिखाई देश की पहली हाइड्रोजन ट्रेन को हरी झंडी



उद्घाटन

तमसा संकेत, एजेंसी

नई दिल्ली। प्रधानमंत्री नरेंद्र मोदी ने शुक्रवार को देश की पहली हाइड्रोजन ट्रेन को हरी झंडी दिखाई। यह ट्रेन जींद से सोनीपत के लिए रवाना हुई। इसके साथ ही भारत हाइड्रोजन से चलने वाली ट्रेन शुरू करने वाला दुनिया का पांचवां देश बन गया। न्यूजीलैंड और ऑस्ट्रेलिया की यात्रा से लौटे हैं। इस दौरान कई महत्वपूर्ण समझौते हुए।

>> (शेष पेज 06 पर)



मोदी ने कहा- जींद में और इंफ्रास्ट्रक्चर बढ़ेगा

प्रधानमंत्री नरेंद्र मोदी ने कहा- फिलहाल यह ट्रेन करीब 90 किलोमीटर के रूट पर चलेगी, लेकिन भविष्य में इसके विस्तार की अपार संभावनाएं हैं। हम लगातार शोध करते रहेंगे, ताकि इसकी लागत कम हो और इसकी दक्षता (एफिशिएंसी) बढ़ाई जा सके। दुनिया में अभी केवल तीन-चार देशों के पास ही हाइड्रोजन ट्रेन संचालित करने की क्षमता है और वहां भी यह तकनीक अभी शुरूआती दौर में है।

रैली में पीएम मोदी के संबोधन की 4 अहम बातें..

स्वच्छता को अपना संस्कार बनाएं- पिछले हफ्ते सोशल मीडिया पर सफाई अभियान देख रहा था। यदि जींद के लोग संकल्प ले लें, तो स्वच्छता को अपना स्वभाव और संस्कार बनाकर हर दिन की जिंदगी का हिस्सा बना सकते हैं।

रेल नेटवर्क का 99% इलेक्ट्रिफिकेशन हुआ- 1925 से 2014 तक करीब 90 साल में देश के रेल नेटवर्क का केवल 30% बिजलीकरण हुआ था। पिछले 12 सालों में करीब 99% रेल नेटवर्क का बिजलीकरण हो चुका है। यदि होर्मुज स्टेट में युद्ध जैसी स्थिति 2014 से पहले बनती तो डीजल आपूर्ति प्रभावित होने से रेलवे भी संकट में आ सकता था। अब हालात बदल चुके हैं।

भारत 2030 में कॉमनवेलथ गेम्स की मेजबानी करेगा- भारत न्यूजीलैंड और ऑस्ट्रेलिया के साथ स्पॉटसें इंस्ट्रुटी और खिलाड़ियों के ट्रेनिंग के क्षेत्र में मिलकर काम करेगा। भारत 2030 में कॉमनवेलथ गेम्स की मेजबानी करेगा और 2036 ओलिंपिक की मेजबानी के लिए भी प्रयास कर रहा है। सरकार खिलाड़ियों को हर संभव सुविधा देगी।

जींद से कई यादें जुड़ीं- यहां कई पुराने चेहरे दिख रहे हैं। मैं पहले संगठन के काम से जींद आता था। मुर्घा मंस का दूध-दही और घी, यहां का देशी बूरा और घेवर, इसे कोई कैसे भूल सकता है। जींद का घी, बूरा और घेवर वही है, लेकिन तेवर बदल गए हैं।

पीएम ने 8 प्रोजेक्ट्स का उद्घाटन-शिलान्यास किया

- भारत की पहली हाइड्रोजन ट्रेन का उद्घाटन।
- कुरुक्षेत्र एलिवेटेड रेलवे ट्रैक का उद्घाटन।
- पंडित नेकी राम शर्मा राजकीय मेडिकल कॉलेज, भिवानी का उद्घाटन।
- महर्षि च्यवन मेडिकल कॉलेज एवं राव तुलाराम अस्पताल, नारनौल का उद्घाटन।
- दिल्ली-अमृतसर-कटरा हाईवे (हरियाणा सेक्शन - 157.92 किमी) का उद्घाटन।
- अंबाला-काला अंब नेशनल हाईवे का उद्घाटन।
- जींद-गोहाना नेशनल हाईवे का उद्घाटन।
- सिख संग्रहालय, कुरुक्षेत्र का शिलान्यास।
- हांसी-बरवाला नेशनल हाईवे का उद्घाटन।

सीएम सैनी बोले- हरियाणा के लिए ऐतिहासिक दिन

मुख्यमंत्री नाथन सैनी ने कहा- प्रधानमंत्री नरेंद्र मोदी, हरियाणा की करीब पौने तीन करोड़ जनता की ओर से आपका हृदय की गहराइयों से स्वागत करता हूं। बल्कि विकसित भारत के अमृत संकल्प और राष्ट्र निर्माण की सामूहिक चेतना का प्रतीक है।

फास्ट न्यूज

दो बच्चों समेत कार लेकर नदी में कूदा टीचर

नांदेड़ा महाराष्ट्र के नांदेड़ा जिले की एक सरकारी स्कूल के टीचर की कार गोदावरी नदी में गिर गई। हादसे में टीचर और उनके दो बच्चों की मौत हो गई। शुरुआती जांच में मामला आत्महत्या का लग रहा है। क्योंकि, एक दिन पहले ही टीचर ने व्हाट्सएप स्टेटस पर भी सुसाइड कर लेने पर मजबूर होने की बात लिखी थी।

देश के 60% हिस्से में फिर बादल छाए

नई दिल्ली/भोपाल/जयपुर। देश के करीब 50-60% हिस्से में फिर बादल छाए दिख रहे हैं। मौसम विभाग के मुताबिक, बंगाल की खाड़ी में बने लो प्रेशर एरिया की वजह से यूपी, बिहार समेत पूर्वोत्तर में बारिश हो रही है। यहां अगले 7 दिनों में तेज बारिश का अलर्ट है। वहीं ऑल इंडिया वेदर के मुताबिक भूमध्य रेखा के पास भी एक और सिस्टम एक्टिव हो रहा है। इन दो नए सिस्टम के एक्टिव होने से 20 से 30 जुलाई के बीच मध्य प्रदेश समेत उत्तर और मध्य भारत में बारिश की संभावना है।

सुपारी किलर ने केतन को मारने से मना किया था

पुणे। पुणे की सिया गोयल और चेतन चौधरी ने केतन अग्रवाल की हत्या के लिए एक सुपारी किलर से भी कॉन्टैक्ट किया था। केतन अग्रवाल मर्डर केस की जांच में यह खुलासा हुआ है। केतन के बारे में नए सिस्टम के बाद सुपारी किलर डर गया था। उसने सुपारी लेने से मना कर दिया था। सिया और चेतन ने इस शख्स को पुणे की एक होटल में बुलाया था।

14,700 करोड़ रुपये की विभिन्न विकास परियोजनाएं राष्ट्र को समर्पित कीं और उनकी आधारशिला रखी।

“पीएम मोदी ने कहा- जींद-सोनीपत के बीच चलने वाली यह ट्रेन दुनिया की सबसे ताकतवर हाइड्रोजन ट्रेन है। इस ट्रेन को भारत के इंजीनियरों ने डिजाइन किया है और भारत की ही कंपनी ने बनाया है। 10 कोच वाली यह ट्रेन जींद-सोनीपत रूट पर 14 स्टेशनों के बीच अधिकतम 75 किमी प्रति घंटे की रफ्तार से चलेगी। इसका किराया 5 से 25 रुपए के बीच रखा गया है। ट्रेन 89 किलोमीटर का सफर करीब 2 घंटे में पूरा करेगी।”



राममंदिर चढ़ावा चोरी : टिन्नु-मनीष यादव 39 घंटे रिमांड पर रहेंगे

पुलिस को कोर्ट से मंजूरी, मंदिर परिसर में 10 दिन का प्रायश्चित अनुष्ठान शुरू

तमसा संकेत, एजेंसी

अयोध्या। अयोध्या राम मंदिर चढ़ावा चोरी मामले में आरोपी रामशंकर यादव उर्फ 'टिन्नु' और उसके भतीजे मनीष यादव की पुलिस को रिमांड मिल गई है। शुक्रवार दोपहर फैजाबाद कोर्ट ने 39 घंटे की रिमांड मंजूर की। हालांकि, पुलिस ने 7 दिन की रिमांड मांगी थी। टिन्नु पूर्व महासचिव चंपत राय का करीबी रहा है। वह मंदिर के दानपात्रों की देखरेख करता था, जबकि मनीष चढ़ावे की गिनती का काम करता था। पुलिस ने टिन्नु के घर से 1 लाख रुपए और मनीष के घर से 2 लाख रुपए बरामद किए थे। इधर, चढ़ावा चोरी के बाद ट्रस्ट ने



प्रायश्चित अनुष्ठान शुरू कराया है। शुक्रवार सुबह 11 बजे से राम मंदिर परिसर में भगवान से क्षमा-याचना के लिए विशेष पूजा-पाठ शुरू हुआ।

श्रीराम जन्मभूमि तीर्थ क्षेत्र ट्रस्ट की ओर से 18 पुजारी और 5 आचार्य वेद मंत्रों का उच्चारण, रुद्राभिषेक और हवन कर रहे हैं। सुत्रों के मुताबिक, ट्रस्ट का मानना है कि चोरी की घटना व्यवस्था में

चूक की वजह से हुई। इससे देश-विदेश के श्रद्धालुओं की भावनाएं आहत हुईं। इसलिए ट्रस्ट ने वैदिक परंपराओं के तहत प्रायश्चित शुरू कराया है। यह विशेष अनुष्ठान 10 दिन चलेगा। पुजारी दिन में दो बार विष्णु सहस्रनाम का पाठ और हवन करेंगे।

इस बीच, गोपाल राव अयोध्या छोड़कर चले गए हैं। सुत्रों के अनुसार, RSS ने उनका कार्यक्षेत्र बदल दिया है। हालांकि, उन्हें कहां भेजा गया है, इसका पता नहीं चल पाया है। गोपाल राव मंदिर निर्माण के प्रभारी थे। 6 जुलाई को मंदिर निर्माण समिति की बैठक के बाद उन्हें हटा दिया गया था।

अनावरण : गाजियाबाद में कहा- यहां की पहचान कभी गुंडागर्दी से होती थी, आज विकास दौड़ रहा

पहले 12 बजे उटती थी सरकार : योगी

तमसा संकेत, एजेंसी

गाजियाबाद। गाजियाबाद में मुख्यमंत्री योगी आदित्यनाथ ने शुक्रवार को पूर्व मंत्री राजपाल त्यागी की प्रतिमा का अनावरण किया। जिले को 868 करोड़ रुपए की 90 विकास परियोजनाओं की सौगात दी। इस दौरान उन्होंने 500 करोड़ रुपए के नए विकास कार्यों की भी घोषणा की। जनसभा में सीएम ने पिछली सरकारों पर तीखा हमला बोलते हुए कहा कि 2017 के पहले जो लोग प्रदेश में शासन करते थे, वो क्या करते थे। दोपहर में 12 बजे सोकर उठते थे। 2 बजे तक तैयार होते थे। फिर खा-पीकर के उनके ज़िम जाने का समय हो जाता था। ज़िम से वापस आए।

>> (शेष पेज 06 पर)



सीएम बोले- पुरा महादेव और दूधेश्वरनाथ मंदिर में बन रहा भव्य कॉरिडोर

सीएम ने कहा- पुरा महादेव मंदिर और दूधेश्वरनाथ मंदिर में भव्य कॉरिडोर का निर्माण कराया जा रहा है। अयोध्या में राम मंदिर के निर्माण के साथ एक नई अयोध्या देश के सामने आई है। आज प्रदेश के धार्मिक और तीर्थ स्थल नए स्वरूप में विकसित हो रहे हैं और उनकी भव्यता फिर से दिखाई दे रही है। विकास कैसा होता है, इसका उदाहरण आज उत्तर प्रदेश का एनसीआर क्षेत्र दे रहा है। मेरठ से हरिद्वार तक गंगा एक्सप्रेसवे के विस्तार की दिशा में काम किया जा रहा है।

2017 के पहले प्रदेश में शासन करने वाले 12 बजे सोकर उठते थे...फिर ज़िम जाते थे

सीएम बोले- 2017 के पहले जो लोग प्रदेश में शासन करते थे वो क्या करते थे। दोपहर में 12 बजे सोकर उठते थे। 2 बजे तक तैयार होते थे। फिर खा-पीकर के उनके ज़िम जाने का समय हो जाता था। ज़िम से वापस आए, तब तक उनकी अपनी मंडली बैठ जाती थी। फिर देर रात तक मंडली जो बैठती थी, वो कभी हटती नहीं थी। ऐसे प्रदेश चल रहा था।

बंगाल सरकार-ईसी को नोटिस, योजनाओं का लाभ न रोकने वाली याचिका पर मांगा जवाब एसआईआर से नाम कटने पर नागरिकता नहीं जाती : एससी



तमसा संकेत, एजेंसी

नई दिल्ली। सुप्रीम कोर्ट ने शुक्रवार को वोटर लिस्ट से बाहर किए गए लोगों से जुड़ी याचिका पर सुनवाई की। कोर्ट ने कहा कि वोटर लिस्ट में से नाम हटने से किसी की नागरिकता नहीं जाती है। दरअसल सुप्रीम कोर्ट में एक याचिका दायर की गई है, कि बंगाल में जिन लोगों के नाम स्पेशल इंटेंसिव रिवीजन (SIR) के कारण कट गए हैं।

बंगाल में वोटर लिस्ट से 58 लाख से ज्यादा नाम कटे

पश्चिम बंगाल में SIR की ड्राफ्ट लिस्ट में 58.20 लाख नाम कट गए हैं। ड्राफ्ट लिस्ट से पहले राज्य में 7.66 करोड़ थे, ड्राफ्ट लिस्ट में 7.08 करोड़ वोटर्स का नाम शामिल किया गया। काटे गए वोटर्स का प्रतिशत 7.6 है, यानी हर 100 से में लगभग 8 वोटर्स का नाम हटाया गया है। हालांकि, 58.20 लाख वोटर्स में से 24.17 लाख मृत पाए गए, 1.38 लाख डुप्लीकेट या फर्जी थे, 32.65 लाख वोटर्स शिफ्ट, लापता और अन्य थे।

मानसून सत्र 20 जुलाई से, सरकार 7 बिल लाएगी

वंदे मातरम के अपमान और विदेशी चंदे पर सख्ती की तैयारी, परिसीमन बिल का जिक्र नहीं

तमसा संकेत, एजेंसी

नई दिल्ली। 20 जुलाई से शुरू होने वाले संसद के मानसून सत्र के लिए सरकार ने एजेंडा तय कर लिया है। लोकसभा में 7 बिल पेश किए जाएंगे। इनमें वंदे मातरम के अपमान और विदेशी चंदा कानून में संशोधन से जुड़े विधेयक भी शामिल हैं। बिलों की अस्थायी सूची में अभी किसी भी संविधान संशोधन बिल, जैसे परिसीमन या नारी संशोधन का जिक्र नहीं है। 13 अगस्त तक चलने वाले मानसून सत्र में कांग्रेस समेत विपक्षी दल NEET-UG पेपर लीक, अन्य भर्ती परीक्षाओं में गड़बड़ी, अयोध्या राम मंदिर दान विवाद, E20 ईंधन और विदेश नीति जैसे मुद्दों पर सरकार को घेरने की तैयारी में हैं। सत्र 25 दिनों तक चलेगा, कुल 19 बैठकें होंगी।



दिल्ली के कर्तव्य भवन में शुक्रवार को एनडीए नेताओं की बैठक हुई। इसमें केंद्रीय मंत्री जेपी नड्डा, शिवराज सिंह चौहान और ललन सिंह समेत कई सीनियर लीडर शामिल हुए। सात में से दो विधेयक फॉरेन कंट्रीव्यूशन (FCRA) और विकसित भारत शिक्षा अधिष्ठान बिल हैं। विदेशी चंदे से जुड़ा विधेयक 25 मार्च 2026 को और शिक्षा अधिष्ठान विधेयक 15 दिसंबर 2025 को लोकसभा में पेश किया गया था।

निवेश, नवाचार और रोजगार को मिलेगी नई उड़ान, खाद्य प्रसंस्करण क्षेत्र पर सरकार का विशेष फोकस

खाद्य प्रसंस्करण में निवेश से किसानों की आय बढ़ेगी

निर्देश

- विकसित उत्तर प्रदेश की दिशा में बड़ा कदम- खाद्य प्रसंस्करण क्षेत्र की 09 परियोजनाओं को मिली संस्तुति
- 99 प्रतिशत लोन डिस्बर्सेमेंट के साथ पी०एम०एफ०एम०ई० में उत्तर प्रदेश देश में प्रथम स्थान पर

तमसा संकेत, संवाददाता

लखनऊ। उत्तर प्रदेश के उप मुख्यमंत्री केशव प्रसाद मौर्य ने कहा है कि खाद्य प्रसंस्करण क्षेत्र प्रदेश की

फास्ट न्यूज

लखनऊ-कानपुर एक्सप्रेस-वे पर कंप्यूजन में घुस रहे बाइक सवार

सरोजनी नगर, लखनऊ। लखनऊ-कानपुर एक्सप्रेसवे पर बाइकसवारों की एंटी बंद नहीं हो रही है। बाइकसवार कंप्यूजन में एक्सप्रेसवे पर चढ़ जाते हैं। एंटी करने पर उन्हें चेतावनी बोर्ड नहीं आता क्योंकि यह एक बड़े बोर्ड के पीछे छिपाकर रखा है। पुलिस की गाड़ी एंटी पर खड़ी रहती है। कुछ पुलिसवाले भी बाइकसवारों को एक्सप्रेसवे पर चढ़ते देखते रहते हैं लेकिन रोकते नहीं हैं।

लखनऊ में दरोगा का शव कार में मिला

दुबगा। लखनऊ के गाजीपुर थाने में तेनात दरोगा अजय सिंह (34) का शव शुक्रवार को कार में पड़ा मिला। बताया जा रहा है कि यह कार गुरुवार शाम से ही वहां खड़ी थी। घटनास्थल, मोहान रोड स्थित अर्श हॉस्पिटल है। यहीं पर दरोगा की सेंद्रे कार खड़ी मिली। पुलिस के मुताबिक, वह गुरुवार दोपहर से ही चौकी के संपर्क में नहीं थे। पुलिसकर्मियों ने कई बार उन्हें फोन किया, लेकिन उन्होंने कॉल रिसीव नहीं की। इसके बाद पुलिस ने मोबाइल की लोकेशन देस की। लोकेशन के आधार पर टीम मौके पर पहुंची तो सड़क किनारे खड़ी सेंद्रे कार के अंदर दरोगा अजय कुमार अचेत अवस्था में मिले।

लखनऊ में जन्मदिन पर युवक ने लगाई फांसी

लखनऊ। लखनऊ के चिनहट में 27 वर्षीय युवक ने अपने जन्मदिन पर फांसी लगाकर आत्महत्या कर ली। परिजन उसे गंभीर हालत में फंदे से उतारकर निजी अस्पताल ले गए, जहां इलाज के दौरान उसकी मौत हो गई। परिजनों के अनुसार युवक पिछले कई दिनों से मानसिक तनाव में था। मृतक की पहचान आकाश वाल्मीकि पुत्र भंडारी लाल के रूप में हुई है।

निर्देश: नगरविकास मंत्री ने वर्षाकाल के दृष्टिगत अधिकारियों को दिए आवश्यक निर्देश

600 मीटर लंबे नाले का 500 मीटर निर्माण पूरा

- नगर विकास मंत्री श्री ए. के. शर्मा ने विश्वास खंड व विवेक खंड में नाला निर्माण एवं सफाई कार्यों का किया निरीक्षण
- समयबद्ध और गुणवत्तापूर्ण कार्य सुनिश्चित करें, वर्षाकाल में नागरिकों को नहीं होनी चाहिए कोई असुविधा

- मंत्री ए. के. शर्मा

तमसा संकेत, संवाददाता

लखनऊ। उत्तर प्रदेश के नगर विकास एवं ऊर्जा मंत्री श्री ए. के. शर्मा ने शुक्रवार को राजधानी लखनऊ के



अर्थव्यवस्था को नई दिशा देने वाला महत्वपूर्ण क्षेत्र है, जो किसानों की आय बढ़ाने, कृषि उत्पादों के मूल्य संवर्धन तथा युवाओं के लिए व्यापक रोजगार अवसर उपलब्ध कराने में अहम भूमिका निभाएगा। उन्होंने कहा कि प्रधानमंत्री के विकसित भारत के संकल्प को साकार करने में खाद्य प्रसंस्करण उद्योग एक प्रभावी माध्यम सिद्ध होगा। उप मुख्यमंत्री केशव प्रसाद मौर्य ने

कहा कि प्रदेश सरकार औद्योगिक विकास एवं हरित ऊर्जा को समान प्राथमिकता के साथ आगे बढ़ा रही है। सौर ऊर्जा आधारित औद्योगिक मॉडल भविष्य की आवश्यकता है, जो उद्योगों को लागत में राहत देने के साथ आत्मनिर्भर और प्रतिस्पर्धी बनाने में सहायक सिद्ध होगा।

बैठक के दौरान श्री मीणा द्वारा बताया गया कि 99 प्रतिशत लोन डिस्बर्सेमेंट के

बैंकर्स के साथ बैठक संपन्न, बैंकर्स से प्राप्त आवेदनों के निस्तारण हेतु अपेक्षा की गयी

अधिकारियों को निर्देशित किया गया

उप मुख्यमंत्री मौर्य ने उद्यान एवं खाद्य प्रसंस्करण विभाग के अधिकारियों को निर्देशित किया कि उत्तर प्रदेश खाद्य प्रसंस्करण उद्योग नीति-2023 के अंतर्गत उपलब्ध प्रोत्साहनों, अनुदानों एवं निवेश सुविधाओं का व्यापक प्रचार-प्रसार सुनिश्चित किया जाए, ताकि अधिक से अधिक उद्यमी प्रदेश में निवेश के लिए आगे आए तथा ग्रामीण अर्थव्यवस्था को नई गति मिल सके। इसी क्रम में अपर मुख्य सचिव, उद्यान एवं खाद्य प्रसंस्करण विभाग श्री बी.एल. मीणा की अध्यक्षता में खाद्य प्रसंस्करण निदेशालय में गठित एग्जल समिति की बैठक शुक्रवार को आयोजित की गई। बैठक में प्राप्त 11 निवेश प्रस्तावों की विस्तृत समीक्षा एवं परीक्षण किया गया तथा निर्धारित शर्तों के साथ 9 को स्वीकृति हेतु संस्तुत किया गया। एग्जल समिति द्वारा ₹0 70 करोड़ के 09 पूर्ण प्रस्तावों को शर्तत ए.एस.एल.ई.सी. के समक्ष प्रस्तुत किये जाने की संस्तुति की गयी। जनपद बरेली से 02, कानपुर नगर से 1, ललितपुर से 01, गोरखपुर से 02, बदायूं से 01, लखनऊ से 01 एवं हापुड़ से 01 प्रस्ताव की संस्तुति की गयी।

साथ पी०एम०एफ०एम०ई० में उत्तर प्रदेश देश में प्रथम स्थान पर है। बताया गया कि खाद्य प्रसंस्करण उद्योग नीति-2023 अंतर्गत लेंडर आफ कम्पर्ट औसतन 20 दिनों में निर्गत हो रहे हैं और



- स्वीकृत इकाईयों औसतन 200 दिनों में कियाशील ,जो पूर्व में 500 दिनों में होती थी।
- गोरखपुर की इकाई क्रेजी स्नैक्स प्रा०लि० वी०एस०ई० में आई०पी०ओ० सहित लिस्टेड

स्वीकृत इकाईयां औसतन 200 दिनों में कियाशील हो रही हैं, जो पूर्व में 500 दिनों में होती थी। पी०एम०एफ०एम०ई० योजना की समीक्षा एवं बैंकर्स के साथ बैठक में अध्यक्ष द्वारा माह जुलाई अंत तक 31000 स्वीकृत परियोजनाओं के लक्ष्य को प्राप्त करने के निर्देश दिए गये।

वर्तमान समय तकनीक के तेजी से विकास का दौर : महाना

- नई पीढ़ी को तकनीक और लोकतांत्रिक व्यवस्था के साथ कदमताल करना होगा - सतीश महाना

तमसा संकेत, संवाददाता

लखनऊ। उत्तर प्रदेश विधानसभा के भ्रमण पर आए कानपुर स्थित सर पदमपत सिंघानिया एजुकेशन सेंटर के छात्र-छात्राओं ने विधानसभा की भव्यता, कार्यप्रणाली और लोकतांत्रिक व्यवस्था को करीब से देखकर अपने अनुभव साझा किए। जब विधानसभा अध्यक्ष श्री सतीश महाना जी ने बच्चों से पूछा कि आपको विधानसभा कैसी लगी, तो छात्र-छात्राओं ने उत्साहपूर्वक कहा — “अमेजिंग”। इस अवसर पर श्री सतीश महाना जी ने बच्चों से संवाद करते हुए कहा कि वर्तमान समय तकनीक के तेजी से विकास का दौर



है। आज 5वीं जेनरेशन की तकनीक का उपयोग हो रहा है और नई पीढ़ी को भी तकनीकी बदलावों के साथ निरंतर आगे बढ़ना होगा। उन्होंने कहा कि शिक्षा, ज्ञान और जागरूकता ही युवाओं को सशक्त बनाती है। उन्होंने कहा कि जो व्यक्ति जितने बड़े पद पर होता है, उसके प्रति उतनी ही अधिक अपेक्षाएं और विरोध भी होते हैं। यदि कोई विद्यार्थी पढ़ाई में आगे बढ़ता है तो कई बार उसका विरोध भी होता है, लेकिन सफलता के लिए आत्मविश्वास और निरंतर प्रयास जरूरी है। विधानसभा अध्यक्ष ने कहा कि विधायिका की छवि को लेकर कई बार गलत धारणाएं बनाई जाती हैं, जबकि विधानसभा प्रदेश के 25 करोड़ लोगों के हितों के लिए कार्य करती है।


सभी जनप्रतिनिधियों की अपनी-अपनी भूमिका होती है। उन्होंने बच्चों को विधानसभा की कार्यप्रणाली, चर्चा और जनहित के मुद्दों पर होने वाले कार्यों की जानकारी दी। महाना ने कहा कि किसी भी संस्था या व्यवस्था के बारे में बिना जाने कोई धारणा नहीं बनानी चाहिए। किसी को जबर्न खराब नहीं कहा जाना चाहिए, बल्कि वास्तविकता को समझने के बाद ही विचार बनाना चाहिए।

पीढियों को अनपढ़ रखने की भाजपाईजिद का परिणाम है जौहर यूनिवर्सिटी पर कार्रवाई: संजय सिंह

लाखों स्कूल बंद, सवा लाख स्कूलों में एक शिक्षक : संजय

तमसा संकेत, एजेंसी

लखनऊ। आम आदमी पार्टी के उत्तर प्रदेश प्रभारी और राज्यसभा सांसद संजय सिंह ने आजम खान की जौहर यूनिवर्सिटी के 38 भवनों के ध्वस्तीकरण के आदेश पर तीखी प्रतिक्रिया व्यक्त की है। संजय सिंह ने लखनऊ में जारी एक बयान में भाजपा सरकार पर निशाना साधते हुए कहा कि मोदी और योगी सरकार देश की आने वाली पीढ़ियों को शिक्षा से वंचित कर उन्हें अनपढ़ और जाहिल बनाए रखना चाहती है। उन्होंने देश के सरकारी स्कूलों की जर्जर हालत और बंद होते शिक्षण संस्थानों का हवाला देते हुए कहा कि एक तरफ बुनियादी शिक्षा खत्म की जा रही है, वहीं दूसरी तरफ स्थापित विश्वविद्यालयों को राजनीतिक द्वेष के चलते



नष्ट किया जा रहा है।

संजय सिंह ने देश भर में शिक्षा के गिरते स्तर और बंद होते स्कूलों का आंकड़ा पेश करते हुए सरकार को घेरा। उन्होंने बताया कि मौजूदा शासनकाल में देश के लगभग 1 लाख सरकारी स्कूल बंद हो चुके हैं, जो सरकार की शिक्षा विरोधी नीति का स्पष्ट प्रमाण है। उन्होंने तंज कसते

- युवाओं को जाहिल बनाना चाहती है मोदी-योगी सरकार इसीलिए शिक्षा संस्थानों पर हो रहा प्रहार
- लाखों स्कूल बंद, सवा लाख स्कूलों में एक शिक्षक, फ़रि भी शिक्षा की बदहाली पर गुप है सरकार
- बर्बादी पर उत्सव: पेपर लीक और शिक्षण संस्थानों के ध्वस्तीकरण पर खुशियां मना रही सत्ता - संजय सिंह

हुए कहा कि भाजपा सरकार का एजेंडा स्कूलों को सुधारना नहीं बल्कि उन्हें ताले में बंद करना है ताकि गरीब का बच्चा कभी पढ़-लिख न सके और

लखनऊ में डिप्टी सीएम बोले- भारत में ट्रेनें हाइड्रोजन से चलती रहेंगी

‘होर्मुज रहे या न रहे पेट्रोल डीजल मिले या न मिले’

तमसा संकेत, एजेंसी

लखनऊ। प्रधानमंत्री नरेंद्र मोदी ने शुक्रवार को वीडियो कॉन्फ्रेंसिंग के माध्यम से अमृत भारत स्टेशन योजना के तहत देशभर के 75 पुनर्विकसित रेलवे स्टेशनों का उद्घाटन करेंगे। इसी कड़ी में पूर्वोत्तर रेलवे के लखनऊ मंडल स्थित ऐशबाग जंक्शन के आधुनिकीकृत स्टेशन का भी लोकार्पण होगा।

इससे पहले डिप्टी सीएम ब्रजेश पाटक ऐशबाग जंक्शन पहुंचे। इस दौरान उन्होंने कहा, ‘होर्मुज रहे या न रहे, पेट्रोल-डीजल मिले या न मिले, भारत में ट्रेनें हाइड्रोजन से चलती रहेंगी। रेलवे अधिकारियों के अनुसार, प्रधानमंत्री नरेंद्र मोदी आज



वर्चुअल माध्यम से आयोजित कार्यक्रम में देश के विभिन्न राज्यों में तैयार किए गए अमृत भारत स्टेशन योजना के तहत विकसित स्टेशनों का उद्घाटन करेंगे। ऐशबाग जंक्शन भी इन्हीं प्रमुख स्टेशनों में शामिल है, जहां यात्रियों को आधुनिक और बेहतर सुविधाएं उपलब्ध कराई गई हैं।

जौहर यूनिवर्सिटी पर कार्रवाई को शिक्षा विरोधी कदम बताया

राज्यसभा सांसद संजय सिंह ने जौहर यूनिवर्सिटी के ध्वस्तीकरण के आदेश को दुर्भाग्यपूर्ण बताया हुए कहा कि यह कार्रवाई दर्शाती है कि सरकार को शिक्षा और ज्ञान के केंद्रों से कितनी नफरत है। उन्होंने कहा कि जिस देश में शिक्षा को बढ़ावा मिलना चाहिए, वहां राजनीतिक प्रतिशोध के कारण एक विश्वविद्यालय को तोड़ने की तैयारी की जा रही है। संजय सिंह के अनुसार, यह सिर्फ एक इमारत गिराने का मामला नहीं है, बल्कि यह उन हजारों छात्रों के भविष्य पर हमला है जो वहां शिक्षा ग्रहण कर रहे हैं या करने वाले थे।

उनके अंधधक्कों की फौज में शामिल हो जाए। आप सांसद ने सरकारी स्कूलों में शिक्षकों की भारी कमी का मुद्दा उठाते हुए कहा कि आज देश के 1.20 लाख सरकारी स्कूलों की हालत यह है कि वहां पूरी व्यवस्था मात्र एक शिक्षक के भरोसे टिकी है। उन्होंने सवाल किया कि क्या एक अकेला शिक्षक पांच कक्षाओं के बच्चों को गुणवत्तापूर्ण शिक्षा दे सकता है? संजय सिंह ने कहा कि शिक्षा व्यवस्था को आर्सेनल में पहुंचाकर सरकार अब उच्च शिक्षण संस्थानों को ध्वस्त करने का जश्न मना रही है, जो किसी भी लोकतांत्रिक समाज के लिए शर्मनाक है।

शिक्षक समायोजन में दिव्यांग, गंभीर रोगी, सेवानिवृत्त होने वाले शिक्षकों एवं प्रधानाध्यापकों को राहत देने की मांग

लखनऊ। राष्ट्रीय शैक्षिक महासंघ उत्तर प्रदेश (प्राथमिक संवर्ग) ने शिक्षक समायोजन प्रक्रिया में दिव्यांग, गंभीर रोग से पीड़ित, 31 मार्च 2027 को सेवानिवृत्त होने वाले शिक्षकों तथा प्रधानाध्यापकों को समायोजन से राहत प्रदान किए जाने की मांग करते हुए अपर मुख्य सचिव, बेसिक शिक्षा, उत्तर प्रदेश शासन को पत्र प्रेषित किया है। संगठन ने अपने पत्र में कहा है कि माननीय उच्च न्यायालय के आदेश के अनुपालन में बेसिक शिक्षा परिषद के विद्यालयों में शिक्षक समायोजन की प्रक्रिया चल रही है। स्पष्ट एवं एकरूप दिशा-निर्देशों के अभाव में विभिन्न जनपदों द्वारा जारी सरप्लस शिक्षकों की सूचियों में पर्याप्त भिन्नता एवं त्रुटियां देखने को मिल रही हैं।

संजय सिंह ने महिला सशक्तिकरण के दावों की पोल खोलते हुए कहा कि देश के 98 हजार स्कूलों में आज भी बच्चियों के लिए टॉयलेट का इंजाम नहीं है। उन्होंने कहा कि “बेटी बचाओ-बेटी पढ़ाओ” का नारा देने वाली सरकार जमीनी स्तर पर बुनियादी सुविधाएं तक मुहैया नहीं करा पा रही है। जब स्कूलों में मूलभूत ढांचे का अभाव है, तब सरकार का पूरा ध्यान सिर्फ विपक्षी नेताओं द्वारा बनावट के नष्ट करने पर लगा हुआ है।

एक और इंटरनेशनल कॉल सेंटर पर छापा

ओमैक्स अपार्टमेंट से 7 लोग हिरासत में

तमसा संकेत, एजेंसी

लखनऊ। लखनऊ क्राइम ब्रांच ने गुरुवार रात 1 बजे से शुक्रवार तड़के 5 बजे के बीच सुरांगत गॉल्फ सिटी के ओमैक्स अपार्टमेंट में इंटरनेशनल कॉल सेंटर पर छापेमारी की। कार्रवाई के दौरान पुलिस ने कई इलेक्ट्रॉनिक मशीन बरामद की हैं। 7 लोगों को हिरासत में भी लिया गया है। एडीसीपी (क्राइम) किरण यादव ने बताया कि क्राइम ब्रांच को सूचना मिली थी कि ओमैक्स अपार्टमेंट में कई कॉल सेंटर संचालित किए जा रहे हैं। मामला अंतरराष्ट्रीय कॉल सेंटर से जुड़ा होने के कारण देर रात दबिश देकर कार्रवाई की गई।

रात में पहुंचकर पुलिस और क्राइम की टीम ने अपार्टमेंट में छापेमारी की। रात में पहुंचकर पुलिस और क्राइम की टीम ने अपार्टमेंट में छापेमारी की। पुलिस के मुताबिक,



मौके से बड़ी संख्या में कंप्यूटर, लैपटॉप और अन्य इलेक्ट्रॉनिक मशीन बरामद हुई हैं। हिरासत में लिए गए लोगों से पूछताछ की जा रही है। इन लोगों में पुनीत वर्मा और देवेंद्र पटेल मुख्य हैं। इन लोगों ने कबुला है कि उग्री किया करते थे। एडीसीपी ने बताया कि पूरे मामले की जांच जारी है। पूछताछ और डिजिटल साक्ष्यों की जांच के आधार पर आगे की कानूनी कार्रवाई की जाएगी। अभी तक की पूछताछ में पता चला है कि कस्टमर सपोर्ट सर्विस के नाम पर लोगों को उग्राते थे। इनको ऑनलाइन ट्रांसफर कॉल आते थे।

लखनऊ में डिप्टी सीएम बोले- भारत में ट्रेनें हाइड्रोजन से चलती रहेंगी

‘होर्मुज रहे या न रहे पेट्रोल डीजल मिले या न मिले’



डिप्टी सीएम बोले - आने वाले समय में ट्रेनें चलती रहेंगी, चाहे होर्मुज रहे या ना रहे।

ऐशबाग जंक्शन पर आयोजित कार्यक्रम में स्थानीय जनप्रतिनिधियों, रेलवे अधिकारियों, गणमान्य अतिथियों तथा बड़ी संख्या में स्थानीय लोगों की मौजूदगी रही। उद्घाटन कार्यक्रम के दौरान स्टेशन के पुनर्विकास कार्यों की जानकारी भी साझा की गई।

उत्तर प्रदेश के आम को मिला ग्लोबल बाजार

उद्यान मंत्री दिनेश प्रताप सिंह ने किया पलैंग ऑफ

तमसा संकेत, संवाददाता

लखनऊ। मुख्यमंत्री योगी आदित्यनाथ के नेतृत्व में उत्तर प्रदेश की कृषि उपज को वैश्विक बाजार तक पहुंचाने की दिशा में एक और ऐतिहासिक कदम बढ़ाया गया है। कृषि एवं प्रसंस्कृत खाद्य उत्पाद निर्यात विकास प्राधिकरण (APEDA), वाणिज्य एवं उद्योग मंत्रालय, भारत सरकार के प्रयास से तथा भारत-यूनाइटेड किंगडम व्यापक आर्थिक एवं व्यापार समझौता (India-UK CETA) के प्रभावी होने के उपरंत उत्तर प्रदेश से यूनाइटेड किंगडम के लिए ताजे चौसा आमों की पहली निर्यात खेप का पलैंग ऑफ उद्यान निदेशालय, सपू मार्ग, लखनऊ से किया गया। उद्यान, कृषि विपणन, कृषि विदेश व्यापार एवं कृषि निर्यात राज्यमंत्री (स्वतंत्र प्रभार) श्री दिनेश



प्रताप सिंह ने सेरेमनी में हरी झंडी दिखाकर 1,200 किलोग्राम ताजे चौसा आमों की खेप को यूके के लिए रवाना किया। यह खेप PSPG Consultancy Services Pvt. Ltd. द्वारा निर्यात की जा रही है। यह CETA लागू होने के बाद प्रदेश से यूके के लिए भेजी जा रही ताजे आमों की पहली खेप है। मंत्री श्री दिनेश प्रताप सिंह ने कहा कि हमारे राज्य की उपज को दुनिया के बाजारों तक पहुंचाकर उसका मूल्य संवर्धन किया जाना ही हमारा उद्देश्य है।

निर्देश: नगरविकास मंत्री ने वर्षाकाल के दृष्टिगत अधिकारियों को दिए आवश्यक निर्देश

केवल शब्दों को पढ़ने का नहीं उन्हें आत्मसात करने का भी काम किया जाए

सतीश महाना के सन्दर्भ पुस्तकालय में स्थापित हुआ 467वाँ युगऋषि वाङ्मय

तमसा संकेत, संवाददाता

लखनऊ। उत्तर प्रदेश विधान सभा के मा० अध्यक्ष श्री सतीश महाना जी के सन्दर्भ पुस्तकालय में गायत्री ज्ञान मंदिर, इंदिरा नगर, लखनऊ के विचार क्रान्ति ज्ञान यज्ञ अभियान के अन्तर्गत गायत्री परिवार के संस्थापक युगऋषि पं० श्रीराम शर्मा आचार्य द्वारा रचित सम्पूर्ण 79 खण्डों के 467वें युगऋषि वाङ्मय की स्थापना की गई। इस अवसर पर मा० विधान सभा अध्यक्ष श्री सतीश महाना जी ने कहा कि “ऋषि का सदसाहित्य समाज के मार्गदर्शन के लिए है। ऐसे साहित्य से व्यक्ति को जीवन में सकारात्मक दिशा, संस्कार और सत्कर्म की प्रेरणा मिलती है। केवल शब्दों को पढ़ने का नहीं, बल्कि उन्हें अपने जीवन में आत्मसात करने का भी प्रयास किया जाना चाहिए।” उन्होंने कहा कि ज्ञान और सहचारा पर आधारित साहित्य व्यक्ति



के चरित्र निर्माण के साथ-साथ समाज को भी नई दिशा प्रदान करता है। युगऋषि वाङ्मय में जीवन के प्रत्येक क्षेत्र से जुड़े महत्वपूर्ण विषयों का समावेश है, जो समाज के लिए प्रेरणादायी है। युगऋषि वाङ्मय की स्थापना श्रीमती शशि गंगवार एवं श्री देवेंद्र सिंह गंगवार द्वारा अपने बच्चों श्रीमती चारु सिंह, चि० स्वास्तिक सिंह एवं चि० विभव सिंह के उज्ज्वल भविष्य की कामना के साथ जन्मदिन के अवसर पर समर्पित की गई। इस अवसर पर सन्दर्भ पुस्तकालय में युगऋषि वाङ्मय साहित्य के साथ ही मा० अध्यक्ष जी को अखण्ड ज्योति पत्रिका भेंट की गई। कार्यक्रम में उपस्थित महानुभावों एवं विधान सभा कार्यालय के कर्मचारियों को भी अखण्ड ज्योति (हिन्दी) पत्रिका प्रदान की गई।

वाङ्मय स्थापना अभियान के मुख्य संयोजक उमाशंकर शर्मा ने कहा कि “ऋषि का सद्ज्ञान मनुष्य को सत्कर्म करने की शक्ति प्रदान करता है।” उन्होंने कहा कि युगऋषि वाङ्मय समाज को नैतिक मूल्यों, ज्ञान, संस्कार और सकारात्मक चिंतन की दिशा प्रदान करने वाला अमूल्य साहित्य है।


कलेक्ट्रेट में एक्सपायरी छाछ बेचने का आरोप

हंगामा

तमसा संकेत, एजेंसी

बाराबंकी। जिला मुख्यालय स्थित कलेक्ट्रेट परिसर में संचालित मटर डेयरी बूथ पर एक्सपायरी डेट की छाछ बेचने का आरोप लगने के बाद हंगामा हो गया। मामले की जानकारी मिलने पर शुक्रवार सुबह खाद्य सुरक्षा एवं औषधि प्रशासन (FSDA) की टीम मौके पर पहुंची और जांच के लिए छाछ के नमूने एकत्र कर प्रयोगशाला भेज दिए। जानकारी के अनुसार, कलेक्ट्रेट परिसर में कार्यरत एक अधिवक्ता ने बूथ से छाछ खरीदी थी। छाछ का स्वाद असामान्य लगने पर उन्होंने पैकेट की जांच की। उनका आरोप है कि पैकेट पर अंकित एक्सपायरी तिथि समाप्त हो चुकी थी, इसके बावजूद वही उत्पाद उन्हें बेच दिया गया। विवाद के बाद FSDA की टीम ने मौके से छाछ के नमूने लेकर उन्हें जांच के लिए प्रयोगशाला भेज दिया। विभाग का कहना है कि रिपोर्ट

अधिवक्ताओं के विरोध के बाद एफएसडीए की जांच



मिलने के बाद नियमानुसार आगे की कार्रवाई की जाएगी। खाद्य सुरक्षा विशेषज्ञों के अनुसार किसी भी खाद्य पदार्थ की एक्सपायरी तिथि समाप्त होने के बाद उसकी बिक्री प्रतिबंधित होती है। ऐसे उत्पादों का सेवन स्वास्थ्य के लिए हानिकारक हो सकता है। इसलिए दुकानदारों और विक्रेताओं की जिम्मेदारी होती है कि वे समय-समय पर अपने स्टॉक की जांच करें और एक्सपायरी उत्पादों को बिक्री से अलग रखें। स घटना के बाद स्थानीय लोगों और अधिवक्ताओं ने जिले में खाद्य पदार्थों की नियमित जांच की मांग की है। उनका कहना है कि बाजारों, डेयरी बूथों और अन्य खाद्य प्रतिक्रानों पर समय-समय पर निरीक्षण होना चाहिए ताकि उपभोक्ताओं को सुरक्षित और गुणवत्तापूर्ण खाद्य सामग्री मिल सके।

एफएसडीए कार्यालय के पास ही स्थित है बूथ

जिस बूथ पर विवाद हुआ, वह खाद्य सुरक्षा एवं औषधि प्रशासन (FSDA) के जिला कार्यालय से कुछ ही दूरी पर स्थित है। ऐसे में इस घटना के बाद विभाग की निगरानी व्यवस्था पर भी सवाल उठने लगे हैं। बूथ संचालक ने सफाई देते हुए कहा कि एक्सपायरी हो चुकी सामग्री अलग रखी गई थी, लेकिन कर्मचारी की गलती से वही पैकेट ग्राहक को दे दिया गया। उन्होंने कहा कि यह जानबूझकर नहीं किया गया।

घटना की जानकारी मिलते ही कई अधिवक्ता मौके पर पहुंच गए और बूथ पर विरोध जताया।

उन्होंने एक्सपायरी खाद्य सामग्री की बिक्री को गंभीर लापरवाही बताते हुए कार्रवाई की मांग की। अन्य बाजारों की स्थिति भी चिंताजनक हो सकती है। लोगों ने जिले में खाद्य पदार्थों की नियमित और प्रभावी जांच कराने की मांग की है।

नियमित जांच की उठी मांग


घटना के बाद अधिवक्ताओं और स्थानीय लोगों ने खाद्य सुरक्षा व्यवस्था पर चिंता जताई। उनका कहना है कि यदि कलेक्ट्रेट परिसर जैसे संवेदनशील स्थान पर एक्सपायरी खाद्य सामग्री विक्रि सकती है, तो अन्य बाजारों की स्थिति भी चिंताजनक हो सकती है। लोगों ने जिले में खाद्य पदार्थों की नियमित और प्रभावी जांच कराने की मांग की है। ■नोट: फिलहाल यह मामला एक्सपायरी छाछ बेचे जाने के आरोप का है। अंतिम स्थिति और किसी भी कार्रवाई का निर्णय FSDA की जांच रिपोर्ट आने के बाद ही स्पष्ट होगा।

एसडीएम निरीक्षण में बीआरसी फतेहपुर 84 में खामियां मिलीं

उन्नाव में बच्चों को भोजन के लिए नहीं मिलीं थालियां, एसडीएम बोले- रिपोर्ट भेजी जाएगी

तमसा संकेत, एजेंसी

उन्नाव। उन्नाव के बांगरमऊ के उपजिलाधिकारी (एसडीएम) बृजमोहन शुक्ला ने शुक्रवार को बीआरसी फतेहपुर 84 का औचक निरीक्षण किया। इस दौरान परिसर में कई अव्यवस्थाएं और मिड-डे मील योजना में खामियां पाई गईं, जिस पर एसडीएम ने कड़ी नाराजगी व्यक्त की। निरीक्षण के समय एसडीएम को बच्चों के लिए भोजन करने वाली थालियां उपलब्ध नहीं मिलीं। जानकारी मिली कि कुछ बच्चे अपने घरों से प्लेट लेकर आते हैं। इस लापरवाही पर एसडीएम ने संबंधित अधिकारियों से जवाब-तलब किया। एसडीएम शुक्ला ने व्यवस्था में तत्काल सुधार के निर्देश दिए। उन्होंने कहा कि सरकार की योजनाओं का लाभ बच्चों तक सही तरीके से पहुंचाना चाहिए और किसी



भी स्तर पर लापरवाही बर्दाश्त नहीं की जाएगी। निरीक्षण के दौरान बीआरसी में संचालित होने वाली आईसीटी लैब भी बंद मिली। एसडीएम ने इस संबंध में अधिकारियों से जवाब मांगा और डिजिटल शिक्षा से जुड़ी व्यवस्थाओं में सुधार के निर्देश दिए। इसके अतिरिक्त, पुस्तक वितरण व्यवस्था में भी अनियमितता की शिकायत सामने आई। एसडीएम ने पूरे मामले की जांच कराकर दोषियों के खिलाफ कार्रवाई करने की बात

कही। परिसर में फैली अव्यवस्थाओं को लेकर उन्होंने अधिकारियों को फटकार लगाई। बीआरसी के निरीक्षण के बाद एसडीएम ने सामुदायिक स्वास्थ्य केंद्र सफीपुर का भी औचक दौरा किया। यहां भी उन्हें कुछ खामियां मिलीं, जिस पर उन्होंने संबंधित कर्मचारियों को आवश्यक सुधार के निर्देश दिए। उन्होंने स्वास्थ्य केंद्र में मरीजों को मिलने वाली सुविधाओं, साफ-सफाई और दवाओं की उपलब्धता का जायजा लिया।

फास्ट न्यूज

मजदूर की नदी में डूबने से मौत

उन्नाव। उन्नाव के असोहा थाना क्षेत्र में एक 35 वर्षीय मजदूर की नदी में डूबने से मौत हो गई। वह मछली पकड़ने के लिए नदी गया था, जहां गहरे पानी में डूबने से उसकी जान चली गई। पुलिस ने शव को कब्जे में लेकर पोस्टमार्टम के लिए भेज दिया है। मृतक की पहचान सवंत (35) पुत्र स्वर्गीय गंगादीन के रूप में हुई है, जो ग्राम पितना खेड़ा, थाना असोहा का निवासी था।

10-10 हजार के दो इनामी गैंगस्टर गिरफ्तार

उन्नाव। उन्नाव पुलिस ने अपराधियों के खिलाफ चलाए जा रहे अभियान के तहत बड़ी कार्रवाई की है। अजगैन थाना पुलिस ने शुक्रवार सुबह 11 बजे दो इनामी गैंगस्टर अभियुक्तों को गिरफ्तार किया। इन पर 10-10 हजार रुपये का इनाम घोषित था। पुलिस ने इनके कब्जे से चोरी की दो मोटरसाइकिलें, तीन मोबाइल फोन और नकदी बरामद की है। दोनों आरोपी गैंगस्टर एक के एक मामले में वांछित थे। उन्होंने बताया कि अजगैन पुलिस और सर्विलांस टीम ने संयुक्त रूप से हिमसिटी के पास से इन आरोपियों को पकड़ा।

पूजा के दौरान लाठी डंडों से पीटा

उन्नाव। उन्नाव के हसनगंज थाना क्षेत्र के निंदेमऊ गांव में खाटू श्याम मंदिर में पूजा के दौरान दलित समाज के लोगों के साथ कथित मारपीट और जातिभेदक टिप्पणी का मामला सामने आया है। पीड़ित पक्ष की शिकायत पर पुलिस ने एससी-एसटी एक्ट समेत विधिन्ना धाराओं में मुकदमा दर्ज कर जांच शुरू कर दी है। मामला 10 जुलाई की रात करीब 8:30 बजे का है।

स्वागत : अशोक चौरसिया बोले- 5 विधानसभा सीटों पर कमल खिलाना लक्ष्य, कमजोर बूथों पर विशेष फोकस

सुल्तानपुर पहुंचे भाजपा के काशी क्षेत्रीय अध्यक्ष

तमसा संकेत, एजेंसी

सुल्तानपुर। भाजपा के नवनियुक्त काशी क्षेत्रीय अध्यक्ष अशोक चौरसिया शुक्रवार दोपहर 3:30 बजे पहली बार सुल्तानपुर पहुंचे। जिला मुख्यालय पर पार्टी कार्यकर्ताओं ने उनका जोरदार स्वागत किया। इस दौरान उन्होंने आगामी विधानसभा चुनाव की तैयारियों को लेकर संगठन को बूथ स्तर तक मजबूत करने पर जोर देते हुए दावा किया कि भाजपा का लक्ष्य जिले की सभी पांच विधानसभा सीटों पर जीत दर्ज करना है। जिला मुख्यालय पहुंचने पर भाजपा कार्यकर्ताओं और पदाधिकारियों ने अशोक चौरसिया का माल्याणं कर स्वागत किया। इसके बाद मीडिया से बातचीत में उन्होंने कहा कि आगामी



विधानसभा चुनाव में अब लगभग छह महीने का समय शेष है और पार्टी पूरी ताकत के साथ चुनावी तैयारियों में जुट गई है। उन्होंने कहा कि भाजपा का सबसे बड़ा फोकस बूथ स्तर के संगठन को मजबूत करना है। बूथ समितियों, बूथ अध्यक्षों और पन्ना प्रमुखों को

अधिक सक्रिय और सशक्त बनाया जा रहा है, ताकि प्रत्येक बूथ पर पार्टी की पकड़ मजबूत हो सके। अशोक चौरसिया ने कहा कि भाजपा समाज के हर वर्ग तक पहुंच बनाने के लिए विशेष रणनीति पर काम कर रही है। कार्यकर्ता घर-घर जाकर लोगों से संपर्क करेंगे और केंद्र व प्रदेश सरकार की योजनाओं की जानकारी देते हुए भाजपा के पक्ष में मतदान करने की अपील करेंगे। उन्होंने बताया कि पार्टी जिन बूथों को 'सी' श्रेणी में चिन्हित किया गया है, उन्हें 'बी' और 'बी' श्रेणी के बूथों को 'ए' श्रेणी में लाने के लिए विशेष अभियान चला रही है। चोह विधानसभा सीट पहले जीती गई हो या हारी गई हो, कमजोर बूथों पर विशेष फोकस किया जाएगा। उन्होंने दावा किया कि

यदि कार्यकर्ता पूरी ताकत से मैदान में उतरते हैं तो आगामी चुनाव में विपक्ष का पूरी तरह सफाया हो जाएगा। अयोध्या प्रकरण की एसआईटी जांच और विपक्ष के आरोपों पर प्रतिक्रिया देते हुए उन्होंने कहा कि जो भी घटना हुई है, वह दुःखद और निंदनीय है। मुख्यमंत्री योगी आदित्यनाथ पहले ही स्पष्ट कर चुके हैं कि दोषी कोई भी हो, उसे बख्शा नहीं जाएगा। कानून अपना काम कर रहा है और एसआईटी की जांच के आधार पर दोषियों के खिलाफ सख्त कार्रवाई होगी।

पंचायत चुनाव को लेकर पूछे गए सवाल पर अशोक चौरसिया ने कहा कि संभावना है कि सभी स्थानीय निकाय और पंचायत चुनाव अब आगामी विधानसभा चुनाव के बाद ही कराए जाएं।

तमसा संकेत, एजेंसी

सुल्तानपुर। सुल्तानपुर में एक मानसिक रूप से अस्वस्थ महिला सड़क किनारे खुले आसमान के नीचे जीवन बिताने को मजबूर है। उसे अब तक कोई सरकारी मदद नहीं मिल पाई है, क्योंकि अधिकारियों के अनुसार उसके पास वैध पहचान पत्र (आधार) नहीं है। यह जानकारी शुक्रवार दोपहर 3 बजे सामने आई। लगभग 50 वर्षीय यह महिला जयसिंहपुर तहसील क्षेत्र के रुपिनपुर गांव के पास बिरसिंहपुर-अहदा सड़क मार्ग पर कालीगंज से रुपिनपुर के बीच भटकती रहती है। वह रात में सड़क किनारे झट्टियों और घास-फूस के बीच सोती है। वह राहगीरों द्वारा दिए गए भोजन पर निर्भर है, हालांकि वह अक्सर कुछ लेने से इनकार कर देती है। स्थानीय



ग्रामीणों, जिनमें वैभव सिंह, पवन कुमार और मनोज सिंह शामिल हैं, ने इस मामले में प्रशासन से हस्तक्षेप की मांग की है। उन्होंने महिला का चिकित्सकीय परीक्षण कराने, उसकी पहचान सुनिश्चित करने और उसे किसी सरकारी आश्रय गृह में सुरक्षित रखने का अनुरोध किया है। ग्रामीणों ने उसके परिजनों का पता लगाकर सूचित करने की भी मांग की है।

ग्रामीणों के अनुसार, एक महीने से अधिक समय बीत जाने के बावजूद विभागीय अधिकारियों ने उसकी सुध नहीं ली है। इस संबंध में क्षेत्रीय समाज कल्याण अधिकारी ओपी सिंह ने बताया कि उन्हें पीड़ित महिला के बारे में जानकारी है, लेकिन बिना वैध पहचान पत्र (आधार) के विभाग से सरकारी मदद प्रदान नहीं की जा सकती है।

सम्पादकीय

घुसपैठियों के मददगार



इसकी आशंका बहुत पहले से थी कि कुछ गिरोह सुनियोजित तरीके से बांग्लादेशी और रोहिंग्या घुसपैठियों को अवैध तरीके से देश में लाने और बसाने का काम कर रहे हैं। गत दिवस प्रवर्तन निदेशालय यानी ईडी की ओर से पश्चिम बंगाल, दिल्ली, उत्तर प्रदेश, हरियाणा में कई स्थानों पर छापेमारी करने और घुसपैठ में लिप्त गिरोह के खिलाफ कार्रवाई करने से यह आशंका सच सिद्ध होती दिख रही है।

इस गिरोह के खिलाफ ईडी ने कार्रवाई इसलिए की, क्योंकि वे विदेशी अंशदान विनियमन अधिनियम यानी एफसीआरए के तहत स्वयं को मिलने वाले पैसे का दुरुपयोग कर रहे थे। वे इस पैसे के जरिये घुसपैठियों को देश में लाकर उन्हें फर्जी पहचान पत्रों से लैस करने के साथ उन्हें देश के अलग-अलग हिस्सों में बसाने और उनकी आजीविका का प्रबंध करते थे।

वे आर्थिक रूप से कितने समर्थ थे, इसे इससे समझा जा सकता है कि उनकी ओर से घुसपैठियों को ई रिक्शा तक दिए जाते थे। स्पष्ट है कि उन्हें बड़ी मात्रा में विदेश से कांटा मिलता था। इसकी पुष्टि इससे भी होती है कि ईडी ने बंगाल के एक मदरसे से 40 लाख रुपये और 180 ग्राम सोने के सिक्के बरामद बरामद किए।

ईडी की कार्रवाई उत्तर प्रदेश के आंतकवाद निरोधक दस्ते की उस प्राथमिकी के तहत हो रही है, जिसमें घुसपैठियों की सहायता करने वाले एक जटिल विनिय नेटवर्क का उल्लेख किया गया था। चूंकि इस नेटवर्क में कई तथाकथित कल्याणकारी संस्थाएं शामिल हैं, इसलिए उन सबको न केवल बेनकाब किया जाना चाहिए, बल्कि उन्हें कठोर दंड का भागीदार भी बनाया जाना चाहिए। यह सही समय है कि घुसपैठियों के मददगार अन्य तत्वों के खिलाफ बंगाल जैसे सीमावर्ती राज्यों के साथ-साथ देश के सभी राज्यों की पुलिस एवं अन्य एजेंसियां भी सक्रिय हों। इसकी आवश्यकता इसलिए है, क्योंकि रोहिंग्या और बांग्लादेशी घुसपैठिए देश के करीब-करीब हर राज्य में नजर आते हैं। इन घुसपैठियों ने बंगाल के साथ-साथ पूर्वोत्तर के राज्यों से घुसपैठ करके जिस तरह दिल्ली, जम्मू, हैदराबाद, सूरत आदि में अपने ठिकाने बना लिए, उससे यही पता चलता है कि उन्हें किसी साजिश के तहत सुनियोजित तरीके से लाकर देश भर में बसाया जा रहा है। दिंता की बात यह है कि उनके हमदर्द भी पैदा हो गए हैं। वे उन्हें देश में रहने देने की वकालत कर रहे हैं। वास्तव में ऐसे ही लोग विदेशी अंशदान विनियमन अधिनियम के नियमों में किए गए संचालन का विरोध कर रहे हैं। यह समझा जाना चाहिए कि घुसपैठियों की बढ़ती संख्या देश के संसाधनों पर बोझ बनने के साथ ही राष्ट्रीय सुरक्षा के लिए खतरा भी बन रही है। यह एक तथ्य है कि बड़ी संख्या में घुसपैठिए फर्जी प्रमाण पत्रों के सहारे मतदाता यानी भारतीय नागरिक बन गए हैं।

संघर्ष

जिंदगी जीना आसान नहीं होता है। वह बिना संघर्ष कोई भी महान नहीं होता है। थैथोड़े की चोट जब तक पथर पर न पड़े तो पथर भी भगवान नहीं होता है। हमको जिंदगी बहुत कुछ सिखाती है। यह हमको कभी हंसाती है कभी रुलाती है। वह जो हर हाल में खुश रहते हैं जिंदगी उनके आगे सर झुकाती है। जीवन में संघर्ष तो यदा-कदा करना ही पड़ता है। कोई ऐसा नहीं है जिसका जीवन बिन संघर्ष सदा चलता रहे । कोई चाहे हो कितना ही अनुभवी व बुद्धिमान, बिना संघर्ष के थपेड़ों के वह महान बन नहीं सकता है। ऐसा कोई सफल व्यक्ति नहीं होगा जिसने जीवन में संघर्षों का सामना नहीं किया होगा। हमारे द्वारा यूं ही बिना संघर्ष के प्राप्त उपलब्धि में वह सुखानुभूति कहाँ है। वहां वास्तविक आनंद की अनुभूति नहीं है। संघर्ष विपरीत परिस्थितियों से जूझना व उनसे बाहर निकलना सिखाता है। कैसे खुशियों का खजाना ढूँढना यह हमको राह दिखाता है। संघर्ष ऊर्जा देता है और विश्वास की कमी, अवसाद, भय आदि- आदि से सफलतापूर्वक लड़ना सिखाता है। वह जीवन में मनुष्य के प्राकट्य को निखार कर समृद्धि और संपन्नता लाता है। इसीलिए यह शतप्रतिशत सही है किसी कवि के ये उद्गार कि संघर्ष जीवन का वास्तविक श्रृंगार है। हमको जीवन में समय-समय पर आने वाले संघर्ष के दौर सीखाते हैं कि कैसे विपरीत परिस्थितियों पर सकारात्मक गौर किया जाए। जैसे कच्ची मिट्टी की मूर्त आग में तप कर उत्कृष्ट सूरत बन जाती है वैसे ही जीवन के संघर्ष हमें श्रेष्ठता का स्पर्श कराते हैं। हमारे जीवन में समय-समय पर आने वाले संघर्षों की चुनौती हमें भीतर छुपी अद्वितीय क्षमता को पहचानने की शक्ति देती है। माना कि जीवन एक संघर्ष है। यह हमको जीवन में कदम-कदम पर सिखाया जाता है कि जीवन एक संघर्ष है। पर यदि यही मान कर चलेंगे तो कहीं नहीं पहुंच पाएंगे, संघर्ष ही करते रह जाएंगे। अतः सही रास्ता है संघर्ष को हम अजेय समझ कर न चलें। मन से असंभव शब्द निकाल दें और यथाशक्ति प्रयत्न करते रहें। वह गिर हम देखेंगे कहीं न कहीं कभी न कभी राह हमको मिलेगी। विजय हमारी होगी।

> प्रदीप छाजेड़

66

व्यापक सामाजिक व कानूनी निहितार्थ भी हैं। यह कदम सख्ती का कट्टर रूप नहीं, बल्कि पहचान के मानकीकरण की दिशा में पहला आवश्यक चरण है। नागरिकता के प्रमाण की प्रक्रिया में पारदर्शिता और दस्तावेजीय सत्यापन का महत्व बढ़ेगा।

नीरस बहस नहीं, ठोस फैसला घुसपैठियों के लिए अल्टीमेटम पासपोर्ट पर भ्रम खत्म



देश का संवैधानिक और कानूनी आधार साफ होना देशहित में है। 24 जून को 14वें रपासपोर्ट सेवा दिवसर पर विदेश मंत्रालय के एक वरिष्ठ अधिकारी द्वारा दिये गये स्पष्ट शब्द — भारतीय पासपोर्ट नागरिकता का प्रमाण नहीं है, यह केवल यात्रा दस्तावेज है — युक्तिसंगत, कानूनी और आवश्यक हैं। यह निर्णय न तो नया कानून है, न ही अचानक बनी नीति; यह तो वही पुराना कानून और न्यायिक दृष्टि जनता के सामने रख देना है जिसे समय से छुपाया गया था सुविधानुसार तिरोहित कर दिया गया था और यही सहजता इसे अनुच्छेद 370 हटाने जैसे बड़े राजनीतिक कदम से भी व्यापक बनाती है: एक राज्य की विशेष स्थिति खत्म करने से अलग, यह फैसला पूरे देश में बैठे उन लाखों अवैध व वाकई-नागरिकों के प्रश्नचिह्न पर असर डालता है।

सबसे पहले तथ्य स्पष्ट कर दूँ : पासपोर्ट अधिनियम 1967 की धारा 20 में स्पष्ट प्रावधान है कि केन्द्र सरकार आवश्यकता पड़ने पर गैर-नागरिकों को भी पासपोर्ट या यात्रा दस्तावेज जारी कर सकती है, यानी कानून हमेशा मानता रहा है कि पासपोर्ट और नागरिकता अलग-अलग अवधारणा हैं। 2013 में बॉम्बे हाईकोर्ट ने भी इसी बात को न्यायिक रूप से स्थापित किया। सवाल यह नहीं कि सरकार ने नयी समझ दी, बल्कि यह है कि अब सरकार ने-दो व कानूनी सच्चाई सार्वजनिक कर दी और उसकी सीमाओं को स्पष्ट कर दिया — और यही पारदर्शिता लोकतंत्र के लिए अच्छी खबर है। विरोधियों की परवाह के बिना सच बोलना कठिन होता है पर जरूरी भी। जो लोग चिल्ला रहे हैं कि यह कदम रअसली भारतीयों को निशाना बनाएगा, उन्हें ठोस तर्क से जवाब दिया जाना चाहिए। भारतीय नागरिकता का निर्धारण नागरिकता अधिनियम,

विचारणीय तथ्य तो ...

विद्यावाचस्पति उदयराम मिश्र

प्रतिभा को भ्रष्टाचार की दासी बनाते युवा अधिकारी



भारत की शिक्षा परंपरा में ज्ञान का उद्देश्य केवल बुद्धि का विकास नहीं, बल्कि चरित्र का निर्माण है। यदि विद्या विनय, सत्यनिष्ठा, सेवा और आत्मसंयम न दे, तो वह समाज के लिए कल्याणकारी नहीं रह जाती ऐसी शिक्षा बुद्धि का विकास तो कर सकती है किंतु चरित्र निर्माण में असफल रहती है। कहना अनुचित नहीं होगा कि आज का भारत इसी गंभीर संकट से जूझ रहा है—जहाँ अनेक युवा अधिकारी बौद्धिक रूप से अत्यंत समृद्ध हैं, परंतु उनमें से कुछ नैतिकता की परीक्षा में असफल सिद्ध हो रहे हैं, जोकि प्रतिभा के समक्ष चरित्र की पराजय होती प्रतीत होती है।

ज्ञातव्य है कि देश की सबसे कठिन प्रतियोगी परीक्षाएँ उत्तीर्ण करके प्रशासनिक सेवाओं में आने वाले युवा अधिकारी असाधारण प्रतिभा के धनी होते हैं। लाखों अभ्यर्थियों में चयनित होकर वे शासन व्यवस्था का नेतृत्व करते हैं। समाज उन्हें आदर्श मानता है। किंतु जब यही अधिकारी रिश्तत, कमजोर, अवैध वसूली, बेनामी संपत्ति और सत्ता के दुरुपयोग के आरोपों में घिर जाते हैं, तब केवल उनका व्यक्तिगत पतन नहीं होता, बल्कि पूरे प्रशासनिक तंत्र की विश्वसनीयता पर प्रश्नचिह्न लग जाता है। आचार्य चाणक्य ने अर्थशास्त्र में लिखा है—

यथा जलस्थो मत्स्यो जलं पिबन् न दृश्यते, तथा राजकर्मचारी धनहरणं करोति। अर्थात् जैसे जल में रहने वाली मछली कब पानी पी जाती है, यह जानना कठिन है; उसी प्रकार राजकर्मचारी कब सार्वजनिक धन का दुरुपयोग कर ले, इसका पता लगाना भी कठिन होता है। इसलिए चाणक्य ने कठोर निरीक्षण, लेखा-परीक्षण और दण्ड व्यवस्था को सुशासन की अनिवार्य शर्त माना। यही कारण है कि संविधान में विभिन्न स्तरों पर ऑडिट और जांच करने का प्रावधान भी किया गया है।

विचारणीय तथ्य तो यह है कि आज अनेक सरकारी कार्यालयों में कुछ अधिकारियों के लिए रिश्तत एक रसुविधा शुल्कर बन चुकी है। कहीं फाइल आगे बढ़ाने की कीमत तय है, कहीं भूमि अभिलेखों के संशोधन की, कहीं निर्माण स्वीकृति की, कहीं सरकारी भुगतान की और कहीं स्थानांतरण या लाइसेंस की। सबसे अधिक पीड़ित वह सामान्य नागरिक होता है जो अपने वैधानिक अधिकार के लिए भी अपमान और आर्थिक शोषण सहने को विवश होता है। इस संदर्भ में वर्ष 2024 की राजस्थान प्रशासनिक सेवा की टॉपर काजल मीणा का महज दो वर्ष की सेवा के अंदर ही एक लाख रुपए रिश्ततखोरी में जेल जाना स्वयं में एक उदाहरण भी है और प्रशासनिक अधिकारियों के शोषातिशोष येन केन धनी बनने के चक्कर में उनके भ्रष्टाचारों की बानगी भी है, गवाह भी है, जोकि चिंताजनक है।

दुर्भाग्य से पिछले कुछ वर्षों में देश ने ऐसे कई चर्चित मामले देखे हैं जिन्होंने यह सोचने पर विवश कर दिया कि क्या कठिन परीक्षा पास कर लेना ही नैतिक श्रेष्ठता का प्रमाण है? झारखंड की आईएएस अधिकारी पूजा सिंघल के विरुद्ध धनशोषण और कथित अनियमितताओं के मामले में प्रवर्तन निदेशालय की कार्रवाई, भारी मात्रा में नकदी की बरामदगी तथा संपत्तियों की कुर्की ने पूरे देश को झकझोर दिया। मामले में न्यायिक प्रक्रिया अभी जारी है, इसलिए अंतिम निर्णय न्यायालय को करना है। इसी प्रकार छत्तीसगढ़ के आईएएस अधिकारी रमणी विश्नोई को कथित कोयला लेवी प्रकरण में केंद्रीय एजेंसियों ने गिरफ्तार किया था। इस प्रकरण की न्यायिक प्रक्रिया भी अभी जारी है। ऐसे मामलों में दोष या निर्दोष होने का अंतिम निर्णय न्यायालय ही

करता है, किंतु इन घटनाओं ने प्रशासनिक नैतिकता पर व्यापक बहस अवश्य छेड़ी। इन घटनाओं का उद्देश्य किसी व्यक्ति विशेष की निंदा नहीं, बल्कि उस प्रवृत्ति की पहचान करना है जिसमें लोकसेवा का पद जनकल्याण के स्थान पर निजी संपत्ति अर्जित करने का साधन बन जाता है। करोड़ों युवाओं का सपना बनने वाली प्रशासनिक सेवा जब कुछ व्यक्तियों के आचरण के कारण विवादों में आती है, तब सबसे अधिक पीड़ा उन हजारों ईमानदार अधिकारियों को होती है जो निष्ठापूर्वक जनता की सेवा कर रहे हैं।

लोभ: पापस्य कारणम्। लोभ ही अधिकांश अधर्मों की जड़ है। जब अधिकारी का लक्ष्य सेवा से हटकर संग्रह बन जाता है, तब न्याय बिकने लगता है, नियम झुकने लगते हैं और जनता का विश्वास टूटने लगता है। भगवद्गीता में भगवान श्रीकृष्ण कहते हैं— यद्यदाचरति श्रेष्ठस्तत्तदेवतरो जनः। (गीता 3.21)

श्रेष्ठ व्यक्ति जैसा आचरण करता है, समाज उसका अनुसरण करता है। यदि युवा अधिकारी ईमानदारी का उदाहरण प्रस्तुत करेंगे तो अधीनस्थ कर्मचारी भी प्रेरित होंगे; यदि वे स्वयं भ्रष्टाचार में लिप्त होंगे तो व्यवस्था का नैतिक आधार कमजोर पड़ जाएगा।

यह योजना ...

निधि वर्मा

मिनी नन्दिनी कृषक समृद्धि योजना आधुनिक डेयरी से प्रतापगढ़ के पशुपालक श्री शिवम सिंह ने लिखी आत्मनिर्भरता की नई इबारत

भारत की ग्रामीण अर्थव्यवस्था में पशुपालन सदियों से किसानों की आय का महत्वपूर्ण आधार रहा है। बदलते समय के साथ वैज्ञानिक डेयरी प्रबंधन, उच्च उत्पादकता वाली स्वदेशी नस्लों का संरक्षण तथा आधुनिक तकनीकों का समावेश इस क्षेत्र को नए आयाम दे रहा है। ऐसे समय में उत्तर प्रदेश सरकार माननीय मुख्यमंत्री श्री योगी आदित्यनाथ जी के नेतृत्व में डेयरी क्षेत्र को संगठित, वैज्ञानिक और लाभकारी बनाने की दिशा में निरंतर कार्य कर रही है। इसी उद्देश्य से नन्द बाबा दुध मिशन के अंतर्गत संचालित मिनी नन्दिनी कृषक समृद्धि योजना ग्रामीण युवाओं और किसानों के लिए आर्थिक सशक्तीकरण का प्रभावी माध्यम बनकर उभरी है।

यह योजना केवल डेयरी इकाइयों की स्थापना तक सीमित नहीं है, बल्कि किसानों को आधुनिक पशुपालन अपनाने, स्वदेशी गोवंश के संरक्षण को बढ़ावा देने तथा ग्रामीण क्षेत्रों में स्वरोजगार के नए अवसर सृजित करने का सशक्त अभियान है। योजना के माध्यम से सरकार आर्थिक सहायता, तकनीकी मार्गदर्शन और वैज्ञानिक डेयरी प्रबंधन को बढ़ावा देकर किसानों की आय बढ़ाने की दिशा में महत्वपूर्ण कार्य कर रही है।

इस योजना की सफलता का प्रेरक उदाहरण जनपद प्रतापगढ़ के युवा किसान एवं पशुपालक श्री शिवम सिंह हैं। वर्ष 2024-25 में योजना के लिए चयनित होने के बाद उन्होंने पारंपरिक खेती के साथ आधुनिक डेयरी व्यवसाय को अपनाने का निर्णय लिया। सरकार के सहयोग से उन्होंने प्रदेश के बाहर से

साहीवाल एवं गिर नस्ल की 10 उच्च दुग्ध उत्पादन क्षमता वाली स्वदेशी गायें खरीदकर आधुनिक डेयरी इकाई स्थापित की। परियोजना लागत का 50 प्रतिशत तक सरकारी अनुदान मिलने से आर्थिक बोझ काफी कम हुआ और आधुनिक डेयरी व्यवसाय शुरू करने का उनका सपना साकार हो सका।

सरकार द्वारा उपलब्ध कराए गए तकनीकी मार्गदर्शन और वैज्ञानिक प्रबंधन पद्धतियों को अपनाने का परिणाम शीघ्र ही दिखाई देने लगा। आज उनकी डेयरी से प्रतिदिन औसतन 110 लीटर दुध का उत्पादन हो रहा है तथा उनकी वार्षिक आय लगभग 19 लाख रुपये तक पहुँच गई है। डेयरी व्यवसाय ने उन्हें स्थायी और सम्मान-जनक स्वरोजगार प्रदान करने के साथ-साथ परिवार की आर्थिक स्थिति को भी सुदृढ़ बनाया है। उनकी सफलता से आसपास के अन्य किसान और युवा भी आधुनिक पशुपालन की ओर प्रेरित हो रहे हैं।

शिवम सिंह का मानना है कि यदि उन्हें मिनी नन्दिनी कृषक समृद्धि योजना का लाभ न मिला होता, तो इतनी कम अवधि में आधुनिक डेयरी इकाई स्थापित करना संभव नहीं था। वे अपनी इस सफलता का श्रेय माननीय मुख्यमंत्री श्री योगी आदित्यनाथ जी के दूरदर्शी नेतृत्व, नन्द बाबा दुग्ध मिशन तथा प्रदेश सरकार की किसान हितैषी नीतियों को देते हैं।

मिनी नन्दिनी कृषक समृद्धि योजना के अंतर्गत 10 स्वदेशी गायों पर आधारित हाईटेक डेयरी इकाई की स्थापना के लिए 23.60 लाख रुपये की परियोजना लागत निर्धारित की गई है।

नियमित आय ने परिवार की आर्थिक स्थिति को बेहद मजबूत बना दिया है। आज वे अपने परिवार और अपने ऊपर आश्रित लोगों का भरण-पोषण अत्यंत बेहतर और सम्मानजनक ढंग से कर पा रही हैं। इस पूरी सफलता का सबसे महत्वपूर्ण और प्रेरणादायी पहलु यह है कि पल्लवी ने केवल उत्तम लिखे ही रोजगार प्राप्त नहीं किया, बल्कि स्थानीय स्तर पर अन्य लोगों को भी रोजगार से जोड़ा है। वर्तमान में उनकी नूडल्स निर्माण इकाई में तीन स्थानीय लोगों को नियमित रूप से रोजगार प्राप्त हुआ है। इससे न केवल पल्लवी के परिवार की आर्थिक स्थिति सुदृढ़ हुई है, बल्कि जनपद में स्थानीय रोजगार के सृजन को भी प्रत्यक्ष बल मिला है। यह उपलब्धि मुख्यमंत्री योगी आदित्यनाथ की उस मूल अवधारणा को भी सशक्त करता है, जिसमें राज्य के साथ-साथ समाज के अन्य नागरिकों को भी आत्मनिर्भर बनाने में

अपना सक्रिय योगदान दे। मुख्यमंत्री युवा उद्यमी विकास अभियान का दायरा केवल युवाओं को बैंक ऋण उपलब्ध करने तक सीमित नहीं है, बल्कि इसका मुख्य उद्देश्य युवाओं के भीतर छिपी उद्यमिता की भावना को जागृत करना, प्रदेश के हर जिले में स्थानीय स्तर पर रोजगार के नए अवसर सृजित करना तथा राज्य की अर्थव्यवस्था को एक नई मजबूती प्रदान करना है। प्रदेश सरकार द्वारा संचालित यह अभियान युवाओं को बिना किसी आर्थिक बाधा के अपना व्यवसाय प्रारंभ करने का एक स्वर्णिम अवसर प्रदान करता है। योजना के तहत समय पर ऋण का भुगतान करने वाले लाभार्थियों को सरकार की ओर से ब्याज में विशेष रियायत और प्रोत्साहन भी दिया जाता है, जिससे युवाओं में वित्तीय अनुशासन की प्रवृत्ति विकसित होती है और वे अपने व्यवसाय को अधिक व्यवस्थित व पेशेवर तरीके से संचालित कर पाते हैं।

बहराइच में पैर जबड़े में दबाकर खींच ले गया, बच्चा तड़पता रहा...चाचा चिल्लाते रह गए

12 साल के बच्चे को मगरमच्छ जिंदा खा गया


घटना

तमसा संकेत, एजेंसी

बहराइच। यूपी के बहराइच से रोंगटे खड़े करने वाली घटना सामने आई है। यहां मगरमच्छ 12 साल के बच्चे को जिंदा खा गया। धान की रोपाई करने के बाद बच्चा नदी में हाथ-पैर धोने गया था, तभी मगरमच्छ ने उस पर हमला कर दिया। उसे जबड़े में दबोच लिया। बच्चे ने खुद को छुड़ाने के लिए हाथ-पैर मारे। उसके चाचा और ग्रामीणों ने भी ईट-पत्थर फेंककर उसे बचाने की कोशिश की, लेकिन मगरमच्छ ने उसे छोड़ा नहीं। उसने दो-तीन बार बच्चे को उछालकर पानी में पटक़ा, फिर गहरे पानी में खींच ले गया। देखते ही देखते बच्चे



के आधे शरीर को निगल लिया। 5 घंटे बाद ग्रामीणों ने बच्चे का शव बरामद किया। घटना गुरुवार शाम की है। लेकिन इसका वीडियो शुक्रवार सुबह सामने आया। थाना प्रभारी टीएन मौर्या ने घटना और वीडियो की पुष्टि की है। वन रेंजर साकिब अंसारी ने बताया- मगरमच्छ बच्चे का दाहिना पैर और कमर के नीचे का हिस्सा खा गया। मामला जिला मुख्यालय से 45 किमी दूर बौंदी थाना क्षेत्र का है। सुनील टिकुरी गांव का रहने वाला था। उसके माता-पिता की मौत



हो चुकी है। पिता बुधराज की 5 साल पहले, जबकि मां की 7 साल पहले बीमारी से मौत हो गई थी। चार भाई-बहनों में सुनील दूसरे नंबर पर था। उससे बड़ी बहन सुमन (14), छोटा भाई संजय (10) और सबसे छोटी बहन सीमा (7) है। तीनों भाई-बहन गांव के प्राथमिक स्कूल में पढ़ते हैं, जबकि सुनील पढ़ाई छोड़ चुका था। माता-पिता के निधन के बाद वह अपने चाचा विजय राज सिंह के साथ रहता था। गांव वालों ने बताया कि गुरुवार दोपहर करीब 2 बजे सुनील अपने चाचा विजय राज सिंह के साथ खेत में धान की रोपाई करने गया था। 3-4 घंटे तक रोपाई करने के बाद देर शाम दोनों खेत से लौटते समय घाघरा नदी में हाथ-पैर धोने लगे। इसी दौरान अचानक नदी से मगरमच्छ निकला और सुनील पर अटक कर दिया। यह देखकर उसके चाचा घबरा गए। शोर मचाकर उसे बचाने की कोशिश की। दौड़कर आसपास के खेतों में काम कर रहे



■ सुनील का घटनास्थल से 300 मीटर दूर शव उतरता मिला।

लोगों को बुलाया। ग्रामीणों ने बच्चे को छुड़ाने की कोशिश की, लेकिन मगरमच्छ ने उसे नहीं छोड़ा। घटना की जानकारी मिलते ही गांव के लोग बड़ी संख्या में नदी किनारे पहुंच गए। परिजन भी रोते-बिलखते मौके पर पहुंच गए।

अंधरा हुआ तो टॉच की रोशनी में ग्रामीणों ने तलाशा

ग्रामीणों ने बड़े-बड़े बांस के डंडों की मदद से नदी में तलाशी अभियान शुरू किया। इस वक्त घटनास्थल से करीब 500 मीटर तक नदी में खोजबीन की गई। दो घंटे तक लगातार तलाश करने के बाद अंधरा हो गया, लेकिन ग्रामीणों ने खोजबीन नहीं रोकी। वे टॉच की रोशनी में बच्चे की तलाश करते रहे। करीब पांच घंटे की मशक्कत के बाद रात 10 बजे घटनास्थल से लगभग 300 मीटर दूर नदी में बच्चे का आधा शव उतरता मिला। ग्रामीणों ने शव को बाहर निकाला और इसकी सूचना पुलिस को दी। मगरमच्छ के हमले से शव क्षत-विक्षत हो चुका था। शुक्रवार सुबह पुलिस मौके पर पहुंची और शव को पोस्टमॉर्टम के लिए भेज दिया। थोड़ी देर बाद नदी किनारे उस पर मगरमच्छ ने हमला कर दिया।

चाचा बोले- 7 मिनट तक उटा रहा, बचा नहीं पाया

सुनील के चाचा के विजय राज सिंह ने बताया - हम अपने भतीजे को बचाने के लिए नदी में कूद गए। हमने बच्चे का हाथ पकड़ा। करीब सात मिनट तक उसे छुड़ाने प्रयास करता रहा। लेकिन वो उसे गहरे पानी में खींच ले गया। करीब एक घंटे के बाद मेरे बच्चे का शव पानी में उतराया। लेकिन उसका एक पैर व पेट बुरी तरह मगरमच्छ खा गया था। गांव के प्रधान संजय कुमार त्रिवेदी ने बताया- बच्चे सुनील के चाचा विजय कुमार दोपहर में धान रोपाई का काम रोककर घर खाना खाने आए थे। तभी सुनील ज़िद करके साथ में चला गया। थोड़ी देर बाद नदी किनारे उस पर मगरमच्छ ने हमला कर दिया।



■ गांव के प्रधान संजय कुमार त्रिवेदी ने बताया कि बच्चे को बचाने के लिए चाचा ने पूरी कोशिश की लेकिन सफल नहीं हुए।

■ बच्चा हाथ-मुंह धो रहा था, तभी मगरमच्छ ने उस पर हमला कर दिया और उसे अपने जबड़े में दबोच लिया। ■ बच्चा हाथ-मुंह धो रहा था, तभी मगरमच्छ ने उस पर हमला कर दिया और उसे अपने जबड़े में दबोच लिया।

फास्ट न्यूज

अमरोहा कोर्ट परिसर में मॉक ड्रिल आयोजित

अमरोहा। अमरोहा के न्यायालय परिसर में शुक्रवार दोपहर एक व्यापक मॉक ड्रिल का आयोजन किया गया। पुलिस अधीक्षक लखन सिंह यादव के निदेशान में हुई इस ड्रिल का उद्देश्य आमजन और न्यायालय परिसर की सुरक्षा व्यवस्था को सुदृढ़ करना था। इस अभ्यास का मुख्य लक्ष्य किसी भी आपात-कालीन स्थिति, सुरक्षा चुनौती या संदिग्ध गतिविधि की सूचना पर विभिन्न सुरक्षा इकाइयों द्वारा त्वरित और समन्वित कार्रवाई सुनिश्चित करना था।

जेट पर महिला को परेशान करने का आरोप

मैनपुरी। मैनपुरी के किशनी थाना क्षेत्र के कमलनेर गांव निवासी अनीता देवी ने पुलिस अधीक्षक कार्यालय पहुंचकर अपने जेट पर गंभीर आरोप लगाए हैं। उन्होंने शिकायत पत्र में बताया कि उनके जेट और अन्य लोगों ने उनके साथ बदसलूकी और मारपीट की। अनीता देवी के अनुसार, 14 जुलाई को उनके जेट जैविक शर्मा पुत्र नटू शर्मा और पूनम पुत्र जानकी प्रसाद शर्मा ने शराब के नशे में उनके साथ अभद्रता की और मारपीट की। जब उन्होंने डायल 112 पर पुलिस को सूचना दी, तो पुलिस मौके पर जांच के लिए पहुंची।

अतिक्रमण हटाने गई टीम ने किया लाठीचार्ज

कानपुर। कानपुर के गोविंद नगर कच्ची बस्ती में अवैध अतिक्रमण हटाने गई नगर निगम की टीम का विरोध करने पर प्रवर्तन दस्ते ने लाठीचार्ज कर दिया। दस्ते ने बस्ती में रहने वाले लोगों पर जमकर लाठियां भांजी, बाल नोच कर कई थपड़ जड़े। लाठीचार्ज के डर से भागे लोग नाले में गिर गए। भारी हंगामे के बाद प्रवर्तन दस्ता बिना अवैध अतिक्रमण दहाए लौट गया।

ऑल इंडिया में हासिल की 7वीं रैंक, बेटे के पढ़ाई के कारण मां ने छोड़ी थी नौकरी वाराणसी के आर्यन ने नीट परीक्षा में यूपी किया टॉप

तमसा संकेत, एजेंसी

वाराणसी। वाराणसी के आर्यन दुबे ने 720 में से 710 अंक हासिल कर पूरे यूपी में नीट टॉप किया है। 99.99965 पर्सेंटाइल के साथ आर्यन की ऑल इंडिया रैंक 7 रही। अनुशासन और एकाग्रता के साथ पढ़ाई उनकी सफलता के दो मूल मंत्र रहे। वह पिछले दो साल से नीट यूजी की तैयारी कर रहे थे। आकाश इंस्टीट्यूट से कोचिंग करने वाले आर्यन दुबे ने बताया कि उन्हें मेडिकल क्षेत्र में जाने की प्रेरणा बचपन से ही अपने परिवार से मिली। उनके दादाजी एक सेवानिवृत्त मुख्य चिकित्सा



अधिकारी (CMO) हैं। आर्यन आईआईटी बीएसयू के बायोकेमिकल इंजीनियरिंग विभाग में प्रोफेसर एवं संस्थान के पूर्व डीन (शोध एवं विकास) डाक्टर विकास कुमार दुबे के पुत्र हैं। उनकी सफलता पर रात से ही बधाइयों और शुभकामनाओं का तांता लगा हुआ है।

री-एग्जाम की घोषणा से हुए थे निराश

आर्यन ने बताया कि जब परीक्षा के बाद री-एग्जाम की घोषणा हुई तो वह काफी तनाव में आ गए थे। पहली परीक्षा में मेरे 715 अंक थे। मुझे विश्वास था कि मेरा चयन हो जाएगा, लेकिन बाद चिंता थी कि दोबारा वही प्रदर्शन कर पाऊंगा या नहीं। री-एग्जाम की खबर सुनकर मैं काफी फ्रस्ट्रेशन में चला गया था। लगभग चार-पांच दिन तक मानसिक तनाव रहा, लेकिन मेरे शिक्षकों और माता-पिता ने मुझे संभाला। उन्होंने कहा कि जो हो चुका है।

चार हत्यारों को 15 साल बाद फांसी की सजा

मुजफ्फरनगर में लूट के बाद गोली मारी थी, जज बोले- ये रेयर केस है

तमसा संकेत, एजेंसी

मुजफ्फरनगर। मुजफ्फरनगर में 15 साल बाद हत्या के मामले में 4 दोषियों को फांसी की सजा सुनाई गई है। चारों ने 2011 में एक युवक की लूट के बाद हत्या कर दी थी। वहीं युवक के दोस्त को मारपीट कर हाथ-पैर बांधकर फेंक दिया था। मुजफ्फरनगर की फास्ट ट्रैक कोर्ट ने शुक्रवार दोपहर 12 बजे यह फैसला सुनाया। जज रवि दिवाकर ने कहा- ये रेयर केस है। घटना के समय भौकरहेड़ी राजसिंह अपने दोस्त बिजेंद्र के साथ मोटरसाइकिल से अपनी बहन के घर शामली जा रहे थे। रास्ते में चार बदमाश अजित, अनिल, सुनील और सुरज ने उन्हें रोक लिया। चारों ने पहले दोनों के साथ मारपीट की। उसके बाद



■ ये राज के वकील कुलदीप कुमार हैं। जिन्होंने उसके दोषियों को फांसी की सजा दिलाई।

सुनसान जगह पर ले गए। वहां चारों ने लूटपाट की कोशिश की तो राजसिंह विरोध करने लगे। तभी राजसिंह को बदमाशों ने गोली मार दी और उनकी मौत हो गई। वहीं दोस्त बिजेंद्र से लूटपाट करके उसकी पिटाई की। अधमरा होने के

बाद उसके हाथ-पैर बांध दिए और उसको झाड़ियों में फेंक कर फरार हो गए। किसी तरह शाम तक बिजेंद्र सड़क तक पहुंचा। मदद मांगकर परिवार को मामले की जानकारी दी और पुलिस को भी सूचित किया। राज के भाई राहुल ने चारों के खिलाफ केस दर्ज करवाया था। पुलिस ने विवेचना के दौरान साक्ष्य जुटाकर आरोपियों के खिलाफ चार्जशीट दाखिल की। मामले में अभियोजन पक्ष ने गवाहों और साक्ष्यों के आधार पर न्यायालय में पक्ष रखा। कुल 12 गवाह कोर्ट में पेश किए गए। जिसके बाद अदालत ने चारों आरोपियों को दोषी करार दिया। चारों पर 1.20 लाख का जुर्माना भी लगाया गया। बता दें, राज सिंह की शादी हो चुकी थी।

वर्दी के बैज नोचे, घसीटकर थाने ले गई, भाजपा-कांग्रेस कार्यकर्ता आमने-सामने आए महाना के ‘चंदा चोरी’ बयान पर प्रदर्शन, पुलिस से झड़प

तमसा संकेत, एजेंसी

कानपुर। कानपुर में विधानसभा अध्यक्ष सतीश महाना के ‘चंदा चोरी’ संबंधी बयान को लेकर शुक्रवार को राजनीतिक माहौल गरमा गया। रामादेवी चौराहे पर विरोध प्रदर्शन के दौरान भाजपा और कांग्रेस कार्यकर्ता आमने-सामने आ गए, जिससे जमकर हंगामा और धक्का-मुक्की हुई। हालात बिगड़ने पर पुलिस को बीच-बचाव करना पड़ा। हंगामे के दौरान पुलिस और प्रदर्शनकारियों के बीच भी तीखी नोकझोंक हुई। आरोप है कि धक्का-मुक्की में पुलिसकर्मियों के बैज तक नोच लिए गए। पुलिस ने कांग्रेस नेता धर्मराज चौहान को हिरासत में लिया और उन्हें घसीटते हुए थाने ले गई। इस दौरान एक भाजपा



कार्यकर्ता भी सड़क पर गिर गया और पुलिस से उसकी भी झड़प हुई। वहीं, एक दुकानदार को भी पुलिस अपने साथ थाने ले गई। भाजपा और कांग्रेस कार्यकर्ताओं के आमने-सामने आने पर रामादेवी चौराहे पर माहौल तनावपूर्ण हो गया। दोनों पक्षों के बीच धक्का-मुक्की और झड़प शुरू होने पर पुलिस ने बीच-बचाव कर हालात संभालने की कोशिश की। इस दौरान पुलिसकर्मियों के साथ भी धक्का-मुक्की हुई और कुछ जवानों के बैज नोच लिए गए।

घटना के बाद दोनों दलों ने एक-दूसरे पर बवाल करने के आरोप लगाए। भाजपा ने कांग्रेस के विरोध प्रदर्शन को उकसावे वाला बताया, जबकि कांग्रेस ने आरोप लगाया कि शांतिपूर्ण प्रदर्शन को सत्ता पक्ष और प्रशासन ने मिलकर बाधित किया। दोनों पक्षों के आरोप-प्रत्यारोप के बीच पुलिस पूरे मामले की जांच में जुटी है।

ढहा : 6 मशीनों ने 3 घंटे में तोड़ा, 50 पुलिसवाले तैनात रहे, एसपी केके विश्नोई भी पहुंचे

संभल में मजार-इमामबाड़े को बुलडोजर से ढहाया

तमसा संकेत, एजेंसी

संभल। संभल में इमामबाड़ा और हजरत शाह मियां नीम मजार को बुलडोजर से ढहाया गया। इसके लिए 5 बुलडोजर और एक पोकलेन मशीन लगाई गई। सबसे पहले इमामबाड़े का शटर तोड़ा गया। फिर उसकी छत भी गिरा दी गई। शुक्रवार दोपहर 12 बजे शुरू हुई कार्रवाई 3 बजे तक चली। इस दौरान पुलिस, पीएसी और आरएफ के 50 से ज्यादा जवान तैनात रहे। एहतियात के तौर पर ग्रामीणों को मौके पर आने से रोक दिया गया। डीएम अंकित खंडेलवाल और एसपी कृष्ण कुमार बिश्नोई भी मौके पर मौजूद रहे। प्रशासन के मुताबिक, करीब 50 साल पहले साढ़े चार बीघा सरकारी बंजर जमीन पर कब्जा किया गया था। इस जमीन की कीमत करीब सवा करोड़ रुपए है। इसमें 2950



वर्गमीटर में इमामबाड़ा और 312 वर्गमीटर में हजरत शाह मियां नीम मजार बनाई गई थी। इसी साल 2 मई को लेखपाल ने तहसीलदार कोर्ट में इसकी शिकायत की थी। कोर्ट ने इमामबाड़ा और मजार की देखरेख करने वालों से जमीन के दस्तावेज मांगे थे, लेकिन वे कोई दस्तावेज पेश नहीं कर सके। इसके बाद 12 जुलाई को कोर्ट ने इमामबाड़ा और हजरत शाह मियां नीम मजार को हटाने का आदेश दिया। डीएम अंकित खंडेलवाल ने कहा, “मुक़र्रबपुर गांव में करीब साढ़े चार बीघा जमीन बंजर के नाम पर दर्ज है।

- इमामबाड़ा और मजार को तोड़ने में 5 बुलडोजर और एक पोकलेन मशीन लगाई गई।
- बुलडोजर से पहले इमामबाड़े का शटर तोड़ा गया।

एसपी केके बिश्नोई बोले- जमीन की कीमत करीब सवा करोड़

एसपी कृष्ण कुमार बिश्नोई ने कहा, मुक़र्रबपुर गांव में ग्राम समाज की साढ़े चार बीघा जमीन है, जिसकी कीमत करीब सवा करोड़ रुपए है। उसे खाली फराने की कार्रवाई की जा रही है। यहां चार थानों की कोरें, पीएसी और आरएफ की मौजूदगी में कार्रवाई चल रही है। राजस्व विभाग की टीम मजार और इमामबाड़ा को गिराने के लिए मौके पर पहुंच गई है। दो बुलडोजर और एक पोकलेन मशीन तोड़ने में लगी है।



दो बाइकों की भिड़ंत, एक की मौत

लखीमपुर-खीरी। लखीमपुर खीरी के पसगवां थाना क्षेत्र में मोहम्मदी-पसगवां मार्ग पर मड़वा मोड़ के पास शुक्रवार दोपहर दो मोटरसाइकिलों की आमने-सामने की टक्कर हो गई। इस हादसे में एक अज्ञात व्यक्ति की मौके पर ही मौत हो गई, जबकि दो सगे भाइयों सहित चार युवक गंभीर रूप से घायल हो गए। यह दुर्घटना दोपहर लगभग 3:30 बजे हुई। दोनों बाइकों की रफ्तार तेज थी, जिसके कारण टक्कर इतनी भीषण थी कि मोटरसाइकिल सवार सड़क पर दूर जा गिरे। टक्कर की आवाज सुनकर आसपास के खेतों में काम कर रहे ग्रामीण और राहगीर तुरंत घटनास्थल पर पहुंचे। थाना पसगवां निवासी मोनू (20 वर्ष) पुत्र गुड्डू, सोनू (22 वर्ष) पुत्र गुड्डू (दोनों सगे भाई), राहुल (20 वर्ष) पुत्र बाबू राम और पंकज कश्यप (19 वर्ष) पुत्र श्यामा के रूप में हुई है। सभी घायल युवकों की हालत नाजुक बनी हुई है और उनका इलाज जारी है।

कानपुर में अधिवक्ता के 3 मंजिला मकान में लगी आग

ई-स्कूटी में चार्जिंग के दौरान हादसा, परिवार के लोगों ने भागकर जान बवाई

तमसा संकेत, एजेंसी

कानपुर। कानपुर के विश्व बैंक बर्रा में तीन मंजिला मकान में गुरुवार रात करीब 10 बजे अचानक आग लग गई। आग से उठती लपटों ने मकान को दो फ्लोर को अपनी चपेट में ले लिया। लपटों में खुद को घिरा देख अधिवक्ता, उनकी टीचर पत्नी व परिवार के अन्य सदस्यों ने किसी तरह भाग कर अपनी जान बचाई। चीख-पुकार सुन इलाकाई लोगों की सूचना पर पहुंची फायर ब्रिगेड की 4 गाड़ियों ने पानी की बौछार कर करीब डेढ़ घंटे में आग पर काबू पाया। सीएफओ ने बताया कि प्रथम दृष्टया चार्जिंग में लगी ई-स्कूटी में तेज धमाके के साथ आग लगे की जानकारी मिली है। विश्व बैंक बर्रा एच ब्लॉक निवासी धीरेंद्र सचान रियल स्टेट का काम करते हैं। उनके बेटे सुधांशु अधिवक्ता हैं। सुधांशु ने बताया कि गुरुवार रात करीब 9:30 बजे पिता, मां सुनीता,



टीचर पत्नी श्वेता खाना खाने के बाद तीन मंजिल में बने कमरों में सोने चले गए। इस बीच पार्किंग एरिया में अचानक आग लग गई। आग की चपेट में सफारी गाड़ी, बुलेट व ई-स्कूटी आ गई, जिससे आग और ज्यादा विकराल हो गई। गाड़ियों के धधकने से कई फीट तक उठती लपटें दूसरी मंजिल तक पहुंच गईं। गनीमत रही कि चीख-पुकार की आवाज सुनने के अलावा मकान में धुंआ भरने पर आग लगने का एहसास हो गया। इधर, लपटों के बीच फंसे अधिवक्ता व परिवार के अन्य सदस्यों से किसी तरह भाग कर अपनी जान बचाई।

पुलिसवालों को गोली मारने वाले दो बदमाश ढेर

2 घंटे चला एनकाउंटर, 300 जवानों ने खेत घेरा, ट्रेन से कूदकर भागे थे

मुठभेड़

तमसा संकेत, एजेंसी

फिरोजाबाद/इटावा। फिरोजाबाद के शिकोहाबाद रेलवे स्टेशन के बाहर दिनदहाड़े बदमाशों और पुलिस के बीच मुठभेड़ हो गई। बदमाशों ने पुलिस को देखते ही फायरिंग शुरू कर दी। पुलिसकर्मी जब तक संभलते, तब तक दो सिपाहियों को गोली लगा गई। साथी पुलिसकर्मी लांगल जवानों को संभालने में लगे, तभी बदमाश भाग निकले। बदमाशों ने एक बच्चे की बाइक छीन ली और भागते हुए स्टेशन से 1 किमी दूर गांव में छिप गए। इधर, पुलिसकर्मियों ने SSP को मुठभेड़ की सूचना दी। आनन-फानन में 6 थानों की फोर्स के साथ 300 से ज्यादा पुलिसकर्मी मौके पर पहुंचे। गांव को चारों तरफ से घेरा



लिया। इसके बाद एक-एक खेत की तलाशी शुरू की गई। मक्के के खेत में दोनों बदमाश छिपे मिले। पुलिस ने ललकारा तो बदमाशों फिर फायरिंग कर दी। जवाबी कार्रवाई में एक-एक कर दोनों बदमाश ढेर हो गए। करीब 2 घंटे तक मुठभेड़ चली। मुठभेड़ हुई, वहां से आगरा शहर की दूरी 60 किमी है। मारे गए बदमाशों की पहचान अंकित उर्फ सीटू और सुमित के रूप में हुई है। 14 दिन पहले इटावा में दोनों ने अपने एक साथी के साथ जीएलपी हॉस्पिटल के मालिक डॉ. आर.एस. पाल से मॉर्निंग वॉक के दौरान चैन लूट ली थी। इसी मामले में एसओजी तीनों की तलाश कर रही थी। टीम को सूचना

डॉक्टर चैन स्नैचिंग केस में एसओजी दोनों बदमाशों को खोज रही थी

पुलिस के अनुसार, इटावा के एक निजी अस्पताल के डॉक्टर से चैन लूट के मामले में अंकित उर्फ सीटू और सुमित को एसओजी खोज रही थी। सूचना मिली कि दोनों ट्रेन से कहीं भाग रहे हैं। इसके बाद एसओजी उनको ढूँढ़ते हुए शिकोहाबाद स्टेशन पहुंची। एसओजी ने उनको घेरा तो वे भागने लगे। स्टेशन के बाहर फायरिंग करने लगे।

मिली कि अंकित और सुमित संबलपुर एक्सप्रेस में सवार हैं और प्रदेश छोड़कर भागने की फिराक में हैं। सुबह 11:45 बजे एसओजी की टीम उन्हें तलाशते हुए शिकोहाबाद रेलवे स्टेशन पहुंची। बदमाशों को पुलिस की भनक लग गई। वे ट्रेन से उतरकर भागने लगे। स्टेशन के बाहर पुलिस पर फायरिंग और पीछा किया। बदमाशों ने पुलिस पर फायरिंग कर दी। इसमें सिपाही डेविड चौहान और पुष्पेंद्र को गोली लग गई। पुष्पेंद्र की हालत नाजुक बताई जा रही है। उनका आगरा मेडिकल कॉलेज में इलाज चल रहा है। इसके बाद पुलिस ने उनका पीछा किया तो दोनों

300 से अधिक पुलिसवालों ने गांव को घेरा

बदमाशों को पकड़ने के लिए करीब 300 से ज्यादा पुलिस वाले एसएसपी आदित्य लॉन्गे, एसएसपी अनुज चौधरी ने नंगला कनई गांव को घेरे हुए हैं। पुलिस गांव में बदमाशों को ढूँढ़ रही है। एक बदमाश को गोली लगी है, जिसे पुलिस अपने साथ ले गई है। वहीं दूसरा बदमाश गांव में बाजरे के खेत में छिपा हुआ है। पुलिस ने चारों ओर से उसे घेरा है।

एक बच्चे से उसकी बाइक छीनकर भागने लगे। पुलिस ने इनका पीछा किया और घेराबंदी कर आत्मसमर्पण के लिए कहा।



डीआईजी बोले- दोनों दुर्दांत अपराधी थे

डीआईजी यमुना प्रसाद ने बताया कि दोनों आरोपी कई दिनों से इलाके में लगातार आपराधिक वारदातों को अंजाम दे रहे थे। इटावा पुलिस की टीम काफी समय से इनके पीछे लगी थी और लगातार इनकी लोकेशन ट्रैक कर रही थी। उन्होंने बताया कि दोनों का आपराधिक रिकॉर्ड लंबा है। इनमें से सुमित हिस्ट्रीशीटर है, जबकि उसका साथी अंकित भी लगातार आपराधिक गतिविधियों में शामिल रहा है। दोनों वारदात करने के बाद मौके से फरार हो जाते थे। डीआईजी ने कहा कि तकनीकी सर्विलांस के जरिए पुलिस को सूचना मिली थी।

फास्ट न्यूज

जीएसटी टीम के पहुंचने की अफवाह

मुरादाबाद। सुरजन नगर में जीएसटी (वस्तु एवं सेवा कर) अधिकारियों की टीम के आने की सूचना फैलते ही क्षेत्र में अफरा-तफरी का माहौल बन गया। यह खबर आग की तरह फैल गई, जिससे सुरजन नगर के मुख्य बाजार में हड़कौल मच गया। कार्रवाई और जुर्माने के डर से देखते ही देखते प्रमुख दुकानों के शटर धड़ाधड़ गिर गए। व्यापारी अपनी-अपनी दुकानें बंद कर मौके से खिसक गए।

मौलाना जरजिस के बयान का विरोध

कोल। मौलाना जरजिस के कथित विवादित बयान को लेकर विश्व हिंदू परिषद (विहिप) ने कड़ा विरोध जताया है। संगठन ने उत्तर प्रदेश सरकार से मामले में सख्त कानूनी कार्रवाई करने की मांग की है। यह प्रतिक्रिया लखनऊ के हजरतगंज थाने में दर्ज एफआईआर के बाद सामने आई है। विहिप के ब्रज प्रांत मीडिया प्रमुख प्रतीक रघुवंशी ने कहा कि मीडिया रिपोर्टों के अनुसार मौलाना जरजिस ने भगवान श्रीकृष्ण को लेकर कथित रूप से आपत्तिजनक टिप्पणी की है। उनका कहना है।

अलीगढ़ में ट्रांसफार्मर में लगी आग

कोल। अलीगढ़ के थाना बन्नादेवी क्षेत्र के जीटी रोड पर गुरुवार देर रात करीब 11 बजे एक बिजली ट्रांसफार्मर में तेज धमाका होने के बाद आग लग गई। धमाके के साथ ट्रांसफार्मर से विगिरियां निकलने लगीं, जिससे आसपास के इलाके में अफरा-तफरी मच गई। घटना का वीडियो भी सामने आया है, जो सोशल मीडिया पर वायरल हो रहा है। प्रत्यक्ष-शीघ्र के अनुसार, धमाके से पहले ट्रांसफार्मर से तेज आवाजें आ रही थीं।

पीएम ने दिखाई...

एक विषय ऐसा भी है, जिसकी ज्यादा चर्चा नहीं हुई। भारत, न्यूजीलैंड और ऑस्ट्रेलिया की सरकारों के साथ मिलकर स्पोर्ट्स इंडस्ट्री, खिलाड़ियों के प्रशिक्षण और खेलों से जुड़े कई अन्य क्षेत्रों में मिलकर काम करेगा। उन्होंने कहा कि इन सहयोगों का सबसे अधिक लाभ हरियाणा के युवाओं और खिलाड़ियों को मिलेगा। केंद्र सरकार ने नई राष्ट्रीय खेल नीति, खेलो इंडिया अभियान और ओलंपिक की तैयारियों के लिए खिलाड़ियों को हर स्तर पर सहायता उपलब्ध कराई है। वहीं हरियाणा की भाषा सरकार भी राज्य में खेलों और खिलाड़ियों को लगातार प्रोत्साहन दे रही है। प्रधानमंत्री ने कहा कि यदि होर्मुज स्ट्रेट में युद्ध जैसी स्थिति बनती है, तो इसका असर भारत पर भी पड़ता है, क्योंकि इसी समुद्री मार्ग से देश में पेट्रोल, डीजल और खाद समेत कई जरूरी वस्तुओं की आपूर्ति होती है। उन्होंने कहा कि यदि 2014 से पहले ऐसी स्थिति पैदा होती, तो देश का रेलवे नेटवर्क गंभीर संकट में आ जाता, क्योंकि उस समय रेलवे का बड़ा हिस्सा डीजल इंजनों पर निर्भर था। ऐसे में यदि डीजल की आपूर्ति

शहीद के पार्थिव शरीर से लिपटकर रोई पत्नी

ताबूत पर सिर पटककर बोली- मुझे साथ ले चलो, सड़क हादसे में गईं थी जान

तमसा संकेत, एजेंसी

मेरठ। शिमला सड़क हादसे में जान गंवाने वाले सैनिक जनेश्वर कुमार (35) का पार्थिव शरीर शुक्रवार सुबह 10.30 बजे मेरठ स्थित पैतृक गांव लाया गया। शव जैसे ही घर पहुंचा, पत्नी ताबूत से लिपटकर फूट-फूटकर रोई। बार-बार ताबूत पर सिर पटककर कहती रही कि मुझे भी साथ ले चलो। अब मुझे भी नहीं रहना। पत्नी रोते-रोते बेहोश हो गईं। तीनों बच्चों का रो-रोकर बुरा हाल हो गया। दोपहर 12 बजे जब शव यात्रा निकली तो पूरा गांव श्रद्धांजलि देने उमड़ पड़ा। 'भारत माता की जय' और 'जनेश्वर कुमार अमर रहे' के नारे लगाए गए। घर से 200 मी. दूर खेत में राजकीय और सैन्य सम्मान के साथ अंतिम संस्कार किया गया। 9 साल के बड़े बेटे हिमांशु ने चिता को मुखानि दी।



परिवार के लोगों से लिपटकर फूट-फूटकर लगी। जनेश्वर सेना की कुमाऊं रेजीमेंट में सेवान् दे रहे थे। नायक के पद पर तैनात थे। हिमाचल प्रदेश के शिमला में तैनात थे। 1 जुलाई को सड़क हादसे में जनेश्वर सहित कई फौजी घायल हो गए थे। घायलों को मिलिट्री अस्पताल में भर्ती कराकर इलाज कराया जा रहा था। 15 जुलाई यानी बुधवार को जनेश्वर की इलाज के दौरान मौत हो गई थी। इससे पहले जनेश्वर का पार्थिव शरीर गुरुवार रात में 11 बजे मेरठ पहुंचा।

शादी से इनकार पर युवती को मारी गोली

चिल्लाते हुए भागा- किसी और की नहीं होने दूंगा, मेरठ में बीच सड़क वारदात

■ मेरठ में घायल लड़की को केएमसी अस्पताल में मर्ती कराया गया। उसकी हालत गंभीर बनी हुई है।

■ फायिंग की घटना की जानकारी लगते ही ब्रह्मपुरी और लिसाड़ी गेट के थाने की पुलिस मौके पर पहुंची। एसपी सिटी ने मौके पर पहुंचकर वारदात की जानकारी ली।

तमसा संकेत, एजेंसी

मेरठ। मेरठ में सिरफिरे आशिक ने एकतरफा प्यार में बीच सड़क 24 साल की लड़की को गोली मार दी। गुरुवार रात 11 बजे आरोपी ने सहेली के साथ लड़की को रोका।

66 आयशा ने बताया- आरोपी बल्लू गूढ़े वाली मस्जिद के पास रहता है। उसकी शादी हो चुकी है। उसने अपने मामा की बेटी से ही शादी की है। इसके बावजूद वह शाहीन पर शादी के लिए दबाव बना रहा था। काफी समय से परेशान कर रहा था। दोस्त अक्सर मुझे इस बारे में बताती थी। पीछा छुड़ाने के तरीके पृष्ठती थी। बदनामी के डर से पुलिस के पास नहीं जाती थी। हमें नहीं पता था कि बात यहां तक पहुंच जाएगी।



उससे पूछा- मुझे शादी कर लो। लड़की ने मना किया तो बंदूक निकाल ली। फायर कर दिया। लड़की बचने के लिए झुक गई, इसलिए निशाना चूक गया। सहेली ने आरोपी को धक्का दिया। इससे वह गिर पड़ा। उठते ही दूसरी बार फायर किया। गोली लड़की के कान के पास लगी। वह सड़क पर गिर पड़ी। दर्द से तड़पने लगी।

भाई बोला- 5 दिन पहले घर आई थी बहन

भाई ने बताया- हम लोग तीन भाई बहन हैं। सबसे बड़ी बहन है जिसे गोली लगी है। वह श्यामनगर में ब्यूटीपार्लर का काम करती है। वह पिछले 5 दिन पहले घर आई थी। रात में एक बजे पुलिस आई थी तब हमें घटना के बारे में जानकारी हुई।

लोगों को आता देखकर आरोपी भागने लगा। चिल्लाते हुए बोला- मुझसे शादी नहीं करोगी तो किसी और से नहीं करने दूंगा। मेरी नहीं हुई तो किसी और की नहीं दूंगा। आनन-फानन में लड़की को केएमसी अस्पताल भर्ती कराया गया। जहां उसकी हालत गंभीर बनी हुई है। लड़की की सहेली ने पुलिस को फोन कर वारदात की जानकारी दी। सूचना पर एसपी सिटी, सीओ पुलिस फोर्स के साथ पहुंचे। मामला दर्ज कर आरोपी की तलाश शुरू की। वारदात ब्रह्मपुरी थाने के गणेशपुरी चौकी से करीब 300 मीटर दूर अंजुम पैलेस के सामने हुई।

भाई को भी मार चुका था गोली, गाजियाबाद में लड़की ने शादी से मना किया

पिता को 6 गोलियां मारने वाले से परिवार डरता था

तमसा संकेत, एजेंसी

गाजियाबाद। गाजियाबाद में हरिओम चौधरी (52) की गिनती इलाके के संपन्न किसानों में होती थी। 75 बीघा जमीन, मार्केट और अच्छी-खासी आमदनी...। कुल 150 करोड़ की प्रॉपर्टी। परिवार में किसी चीज की कमी नहीं थी। लेकिन, 15 जुलाई (बुधवार) की आधी रात को उसी बेटे ने पिता की हत्या कर दी, परिवार जिसकी शादी की तैयारी कर रहा था। शराब के नशे में घर पहुंचे बेटे निखिल ने डांट से नाराज होकर पिस्टल से पिता पर 6 गोलियां दाग दीं। हालांकि, यह पहली बार नहीं था। 2018 में निखिल ने अपने छोटे भाई को भी गोली मार दी थी। लेकिन, तब परिवार ने पुलिस में शिकायत नहीं



की थी। इससे निखिल का हौसला बढ़ गया था। आखिर परिवार क्यों निखिल से इतना डरता था? पढ़िए इनसाइड स्टोरी... 15 जुलाई की रात हरिओम चौधरी ने पत्नी मीनाक्षी और छोटे बेटे नीशू के साथ खाना खाया। बड़ा बेटा निखिल घर पर नहीं था। वह दोस्तों के साथ शराब पार्टी कर रहा था। रात करीब 12 बजे निखिल घर पहुंचा। पिता हरिओम ने देर रात शराब पीकर आने पर डांट लगा दी। देखते ही देखते कहासुनी गाली-गलौज में बदल गई। मां मीनाक्षी बीच-बचाव

जिस बेटे की शादी की तैयारी थी, वही बना कातिल

परिवार निखिल की शादी कराने की तैयारी में था। कुछ महीने पहले मेरठ के कंकरखेड़ा से रिश्ता भी आया था। माता-पिता और निखिल को भी यह रिश्ता पसंद था। लेकिन, लड़की वालों को गांव से निखिल के बारे में पता किया। इसमें उसकी आदतों के बारे में पता चल गया। इसके बाद लड़की वालों ने शादी करने से इनकार कर दिया। निखिल के घरवाले फिलहाल उसके लिए दूसरी लड़की देख रहे थे। उनका मानना था कि शादी के बाद निखिल सुधर जाएगा।

करने पहुंचीं, लेकिन झगड़ा और बढ़ गया। तभी निखिल ने पिस्टल निकाली और पिता पर ताबड़तोड़ 6 गोलियां चला दीं। गोलियां लगते ही हरिओम जमीन पर गिर पड़े। गोली चलने की आवाज सुनकर छोटा भाई नीशू बाहर आया। लेकिन, जैसे ही उसने निखिल के हाथ में पिस्टल देखी, वह डरकर कमरे में बंद हो गया। परिवार का कहना है कि उसे डर था कि निखिल उसकी भी हत्या कर देगा। मीनाक्षी पति को बचाने की कोशिश करती रहीं। लेकिन, निखिल पिता को अस्पताल ले जाने की जगह भाग गया।

मतदेय स्थलों की सूची को मिला अंतिम रूप, राजनीतिक दलों से नहीं मिली कोई आपत्ति

तमसा संकेत, संवाददाता

जएरा। आगामी निर्वाचन की तैयारियों के तहत जिलाधिकारी एवं जिला निर्वाचन अधिकारी चंद्र प्रकाश सिंह की अध्यक्षता में शुक्रवार को मान्यता प्राप्त राष्ट्रीय एवं राज्यीय राजनीतिक दलों के प्रतिनिधियों, जनप्रतिनिधियों तथा अधिकारियों के साथ मतदेय स्थलों के आलेख्य प्रकाशन के उपरांत बैठक आयोजित की गई। बैठक में बताया गया कि 4 जुलाई को प्रकाशित मतदेय स्थलों की सूची पर 16 जुलाई तक किसी भी राजनीतिक दल की ओर से कोई शिकायत या सुझाव प्राप्त नहीं हुआ। ऐसे में इसी सूची को अंतिम रूप दे दिया गया है।

जिलाधिकारी ने बताया कि भारत निर्वाचन आयोग के निर्देशा-नुसार 1200 मतदाताओं के आधार पर मतदेय स्थलों का पुनर्संभाजन किया गया। इसके तहत 24 से 28 जून तक भौतिक

सत्यापन, भवनों का निरीक्षण एवं नए मतदेय स्थलों के चिह्नंकन का कार्य पूरा किया गया। इसके बाद राजनीतिक दलों के साथ बैठक कर प्रस्ताव तैयार किए गए और 4 जुलाई को आलेख्य सूची प्रकाशित की गई।

उन्होंने बताया कि 18 जुलाई को सूची का अंतिम अनुमोदन किया जाएगा। इसके बाद 25, 27 और 28 जुलाई को प्रस्ताव मुख्य निर्वाचन अधिकारी को भेजे जाएंगे, जबकि 31 जुलाई को मुख्य निर्वाचन अधिकारी कार्यालय आयोग के अनुमोदन के लिए प्रस्ताव प्रेषित करेगा। जनपद में विधानसभावार मतदेय स्थलों की स्थिति छाता: 416 मतदेय स्थल, 190 मतदान केंद्र मांट: 458 मतदेय स्थल, 302 मतदान केंद्र गोवर्धन: 397 मतदेय स्थल, 206 मतदान केंद्र मथुरा: 495 मतदेय स्थल,

122 मतदान केंद्र बल्लेव (अजा): 481 मतदेय स्थल, 287 मतदान केंद्र जनपद में कुल 2,247 मतदेय स्थल तथा 1,107 मतदान केंद्र निर्धारित किए गए हैं। बैठक में यह भी बताया गया कि सत्यापन के दौरान जिले में 30 मतदेय स्थल जरूर पाए गए हैं। इनमें छाता में 5, मांट में 8, गोवर्धन में 8 तथा बल्लेव में 9 मतदेय स्थल शामिल हैं, जिनके संबंध में आवश्यक कार्रवाई की जाएगी। बैठक में बल्लेव विधायक पूरन प्रकाश, सांसद प्रतिनिधि हेमंत अग्रवाल सहित जर्नाप, कांग्रेस, समाजवादी पार्टी, बसपा एवं आम आदमी पार्टी के प्रतिनिधि उपस्थित रहे। अपर जिलाधिकारी (वित्त एवं राजस्व) एवं उप जिला निर्वाचन अधिकारी डॉ. पंकज कुमार वर्मा सहित विभिन्न उप जिलाधिकारी, तहसीलदार एवं निर्वाचन से जुड़े अधिकारी भी मौजूद रहे।

मुड़िया पूर्णिमा मेले से पहले खाद्य विभाग की सख्ती

35 प्रतिष्ठानों की जांच, 30 किलो दूषित पेड़ा नष्ट

तमसा संकेत, संवाददाता

मथुरा। आगामी मुड़िया पूर्णिमा मेला-2026 को लेकर खाद्य सुरक्षा विभाग ने गोवर्धन में विशेष अभियान चलाया। जिलाधिकारी के निर्देश पर मुख्य खाद्य सुरक्षा अधिकारी के.के. त्रिपाठी के निर्देशन में खाद्य सुरक्षा अधिकारी जितेंद्र सिंह ने फूड सफेटी ऑन व्हील के माध्यम से आमजन को खाद्य पदार्थों में मिलावट की पहचान करने के तरीकों की जानकारी दी।

अभियान के दौरान सौख अड्डा से दानघाटी मंदिर के आगे छोटी प्रक्रमा मार्ग तक स्थित 35 मिठाई की दुकानों, ढाबों और रेस्तरांटों की जांच की गई। मौके पर ही पेड़ा, बर्फी, पेठा, हल्दी, मिर्च, धनिया पाउडर, सरसों का तेल सहित विभिन्न खाद्य पदार्थों की गुणवत्ता की जांच की गई।

निरीक्षण के दौरान अस्वास्थ्यकर परिस्थितियों में रखा गया करीब 30



किलोग्राम दूषित पेड़ा नष्ट कराया गया। साथ ही दुकानदारों को खाद्य पदार्थ ढक्कर रखने, रेट लिस्ट प्रदर्शित करने, खाद्य लाइसेंस चस्पा करने तथा पेड़ा में प्रयुक्त अवयवों की जानकारी का बोर्ड लगाने के निर्देश दिए गए।

सहायक आयुक्त खाद्य जतिन कुमार सिंह ने कहा कि मुड़िया पूर्णिमा मेले के दौरान यदि कोई खाद्य प्रतिष्ठान निर्धारित मानकों का उल्लंघन करता पाया गया तो उसके खिलाफ खाद्य सुरक्षा एवं मानक अधिनियम के तहत कड़ी कार्रवाई की जाएगी।



लड़की का इलाज चल रहा, जांच जारी

वारदात की सूचना के बाद एसपी सिटी के साथ ब्रह्मपुरी और लिसाड़ी गेट थाने की पुलिस मौके पर पहुंची। एसपी सिटी विनायक गोपाल भोसले ने बताया कि फायरिंग की सूचना मिली थी। अब तक की जांच और पृछताछ में एकतरफा प्यार का मामला लग रहा है। लड़की का इलाज चल रहा है। पुलिस सभी तथ्यों और साक्ष्यों के आधार पर जांच कर रही है। सीओ कोतवाली संग्राम सिंह ने बताया- पिता की तहरीर पर आरोपी कैफ उर्फ बल्लू पर मुकदमा दर्ज कर लिया गया है। पुलिस की टीम उसे तलाश कर रही है।

कोटक बोले- कोहली-मतभेद की खबरें खारिज की, बातचीत बंद होने के दावे हुए थे कोहली-गंभीर दिन में 10 बार बात करते हैं : कोटक

अफवाह

कार्डिफ, एजेंसी

टीम इंडिया के बैटिंग कोच सितांशु कोटक ने विराट कोहली और हेड कोच गौतम गंभीर के बीच मतभेद की खबरों को सिरे से खारिज कर दिया है।

कोटक ने कहा कि दोनों दिन में कम से कम 10 बार आपस में बातचीत करते हैं। उनके बीच बातचीत बंद होने की बात महज अफवाह है।

कार्डिफ में दूसरे वनडे से पहले नेट्स के दौरान कोहली और गंभीर



के बीच बातचीत नहीं दिखने के बाद दोनों के रिश्तों को लेकर अटकलें तेज हो गई थीं। यहां तक कि ऐसी खबरें भी सामने आई कि दोनों में बातचीत शुरू कराने के लिए BCCI की लीडरशिप को

आगे आना पड़ सकता है। कोटक ने कहा कि विराट जैसे सीनियर बैटर को बिना जरूरत सलाह देना ठीक नहीं है। उन्होंने पूर्व कोच अभिषेक नायर की बात दोहराते हुए



सितांशु कोटक नेट्स सेशन के बाद कोहली से बात करते दिखे थे।

कोहली-गंभीर को किसी संदेशवाहक की जरूरत नहीं

बैटिंग कोच कोटक ने एक सवाल पर कहा- 'मुझे नहीं लगता कि विराट को मुख्य कोच से बात करने के लिए किसी ब्रिज की जरूरत है।' कोटक ने आगे कहा, 'मुझे नहीं पता ये बातें कहाँ से आती हैं। ये सिर्फ अफवाहें हैं।' टाइम्स नॉट न्यूज की रिपोर्ट में दावा किया गया था कि कोहली और गंभीर के बीच बातचीत नहीं हो रही है। इस रिपोर्ट में यह भी कहा गया था कि नेट्स के बाद कोटक ने गंभीर का मैसेज कोहली तक पहुंचाया। इसमें यह भी कहा गया था कि कोहली ने प्रैक्टिस के बाद गंभीर को नजरअंदाज किया।

कहा- जब तक विराट खुद कोई सुझाव नहीं मांगते या कोई बड़ी तकनीकी समस्या नजर नहीं आती, तब तक उन्हें सलाह देने की जरूरत नहीं होती। उन्होंने कहा, 'जब विराट बल्लेबाजी करने जाते हैं तो अगर वह खुद इनपुट नहीं मांगते या कोई बड़ी तकनीकी बात नहीं होती, तो उन्हें बिना मांगी सलाह देना सही नहीं है।'

तीसरा वनडे-न्यूजीलैंड ने वेस्टइंडीज को 6 विकेट से हराया सीरीज में 2-1 से आगे लेनोक्स को 4 विकेट

नई दिल्ली। न्यूजीलैंड ने तीसरे वनडे में वेस्टइंडीज को 6 विकेट से हरा दिया। इस जीत के साथ कीवी टीम ने 5 मैचों की वनडे सीरीज में 2-1 की बढ़त बना ली है।

गयाना में पहले बल्लेबाजी करते हुए वेस्टइंडीज की टीम 140/9 रन ही बना सकी। जवाब में न्यूजीलैंड ने 4 विकेट खोकर लक्ष्य हासिल कर लिया। न्यूजीलैंड के स्पिनर जेडन लेनोक्स ने 52 रन देकर 4 विकेट लिए। उनकी गेंदबाजी के सामने वेस्टइंडीज ने अपने आखिरी 6 विकेट सिर्फ 19 रन के भीतर गंवा दिए। वेस्टइंडीज एक समय 3 विकेट पर 121 रन बनाकर मजबूत स्थिति में थी, लेकिन न्यूजीलैंड के स्पिनरों ने मैच का रुख बदल दिया। माइकल ब्रेसवेल ने केसी कार्टी का विकेट लेकर साझेदारी तोड़ी।

अगले ही ओवर में शिमरोन हेटमायर भी आउट हो गए। फिर लेनोक्स ने निचले क्रम को समेट दिया। वेस्टइंडीज ने सिर्फ 19 रन



जोड़कर अपने आखिरी 6 विकेट गंवा दिए और स्कोर 140/9 हो गया। न्यूजीलैंड के स्पिनर जेडन लेनोक्स इस जीत के सबसे बड़े हीरो रहे। पिछले मैच में 5 विकेट लेने वाले लेनोक्स ने इस मुकाबले में भी 52 रन देकर 4 विकेट झटकें। उन्होंने किसी बाइलेटल वनडे सीरीज में न्यूजीलैंड के स्पिनर के सबसे ज्यादा विकेट लेने के रिकॉर्ड की बराबरी कर ली। पारी के छठे ओवर में वेस्टइंडीज के सलामी बल्लेबाज जॉन कैपबेल सिंगल लेने के लिए दौड़े, लेकिन हैमस्ट्रिंग में खिंचाव आने से मैदान पर गिर पड़े।

लॉर्ड्स में बड़ी पारी खेल सकते हैं रोहित : बैटिंग कोच सितांशु कोटक ने कहा- स्ट्रगल नहीं कर रहे, दावा था- रिटायरमेंट लेंगे

कार्डिफ, एजेंसी

रोहित शर्मा के रिटायरमेंट की अटकलों के बीच भारतीय कोच सितांशु कोटक ने कहा- रोहित न तो दबाव में हैं और न ही स्ट्रगल कर रहे हैं। वे लॉर्ड्स में बड़ी पारी खेल सकते हैं। एक दिन पहले एक रिपोर्ट में दावा किया गया था कि लॉर्ड्स वनडे रोहित शर्मा के करियर का आखिरी वनडे होगा। उसके बाद उनके रिटायरमेंट की अटकलें भी शुरू हो गईं।

कोटक ने मैच के बाद कहा, 'आज भी ऐसा लग रहा था कि रोहित बड़ी पारी खेलेंगे, लेकिन ऐसा नहीं हो सका। पिच पर गेंद पर असमान्य उछाल था। रोहित जिन शॉट्स को आमतौर पर आसानी से खेलते हैं, उनमें उन्हें सतर्क महसूस नहीं हुआ। ऐसा कई बैटर्स के साथ होता है।



आप लॉर्ड्स में रोहित शर्मा की बिल्कुल अलग पारी देख सकते हैं।' इस मसले में पूर्व क्रिकेटर पार्थिव पटेल ने कहा- 'मुझे उम्मीद है कि पूर्व कप्तान जबरदस्त वापसी करेंगे और एक शानदार शतक लगाकर आलोचकों का मुंह बंद कर देंगे। यशस्वी जायसवाल या ईशान किशन को वनडे टीम में मौका मिलने की संभावना पर पूछे गए सवाल पर कोटक ने कहा कि वे रोहित के लिए 'संघर्ष' शब्द का इस्तेमाल नहीं करेंगे। कोटक ने शुभमन गिल और

विराट कोहली का उदाहरण देते हुए कहा- पहले वनडे में गिल और दूसरे वनडे में कोहली को अच्छी शुरुआत मिली, जिससे वे बड़ी पारी खेल सके। लेकिन, रोहित को वैसी शुरुआत नहीं मिल सकी। इस मैच में रोहित शुरुआत को बड़े स्कोर में नहीं बदल पाए। इसलिए मैं नहीं कहूंगा कि वह संघर्ष कर रहे हैं।' कोटक के अनुसार कार्डिफ की पिच पहली पारी में दो गति वाली थी, जिससे बल्लेबाजी मुश्किल रही। दूसरी पारी में विकेट बेहतर हो गया और इसका फायदा जो रूट ने नाबाद 99 रन की मैच जिताऊ पारी खेलकर उठाया।

इंग्लैंड ने भारत को 4 विकेट से हराया

कार्डिफ। इंग्लैंड ने दूसरे वनडे में भारत को 4 विकेट से हराकर तीन मैचों की सीरीज 1-1 से बराबर कर दी। कार्डिफ के सोफिया गार्डन्स में गुरुवार देर रात 234 रन का पीछा करते हुए मेजबान टीम ने 44.1 ओवर में 6 विकेट खोकर मुकाबला जीत लिया। जीत के हीरो जो रूट रहे। वे 99 रन बनाकर नाबाद लौटे। उन्हें प्लेयर ऑफ द मैच चुना गया। अब सीरीज का फैसला 19 जुलाई को लॉर्ड्स में होने वाले तीसरे वनडे में होगा। टॉस हारकर पहले बल्लेबाजी करने उतरी भारतीय टीम ने तेज शुरुआत की। कप्तान शुभमन गिल (31) और रोहित शर्मा (26) ने पहले विकेट के लिए 44 रन जोड़े। गिल के आउट होने के बाद रोहित और विराट कोहली ने दूसरे विकेट के लिए 60 रन की साझेदारी की। रोहित के आउट होने के बाद ईशान किशन जल्दी लौट गए, लेकिन विराट ने श्रेयस अय्यर के साथ चौथे विकेट के लिए 67 रन जोड़कर टीम को 178/3 तक पहुंचा दिया।

ओकुहारा ने वॉकओवर दिया, अब चीन की चेन युफेई से खेलेंगी जापान ओपन बैडमिंटन टूर्नामेंट के सेमीफाइनल में पीवी सिंधु

टोक्यो, एजेंसी

भारत की स्टार बैडमिंटन खिलाड़ी पीवी सिंधु जापान ओपन सुपर-750 बैडमिंटन टूर्नामेंट के सेमीफाइनल में पहुंच गईं। उन्हें क्वार्टर फाइनल में पूर्व वर्ल्ड चैंपियन नोआमी ओकुहारा ने वॉकओवर दे दिया। सिंधु ने 3 साल बाद किसी सुपर-750 टूर्नामेंट के सेमीफाइनल में पहुंची हैं। इससे पहले वे 2023 डेनमार्क ओपन के टॉप-4 में पहुंची थीं। यह 2026 सीजन में सिंधु का तीसरा सेमीफाइनल भी है। साल की शुरुआत उन्होंने वर्ल्ड रैंकिंग में 18वें स्थान से की थी, लेकिन शानदार प्रदर्शन के दम पर अब वह नौवें स्थान पर पहुंच चुकी हैं। सेमीफाइनल में सिंधु का सामना चीन की पूर्व ओलिंपिक चैंपियन और विश्व नंबर-4 चेन युफेई से होगा।



चेन ने क्वार्टर फाइनल में दक्षिण कोरिया की सिम यू जिन को 21-10, 21-12 से हराकर अंतिम चार में जगह बनाई। सिंधु और चेन के बीच अब तक 14 मुकाबले हुए हैं, जिनमें चीनी खिलाड़ी 8-6 से आगे हैं।



खास बात यह है कि सिंधु पिछले पांच मुकाबलों में लगातार चेन से हार चुकी हैं। ऐसे में उनके पास इस हार के सिलसिले को तोड़ने और लगभग तीन साल बाद किसी सुपर-750 टूर्नामेंट के फाइनल में पहुंचने का सुनहरा मौका होगा।

चीन की हान यू को 35 मिनट में हराकर टॉप-8 में पहुंचीं

पीवी सिंधु वर्ल्ड नंबर-5 चीन की हान यू को हराकर क्वार्टर फाइनल में पहुंची थीं। उन्होंने दूसरे दौर के मुकाबले को महज 35 मिनट में 21-16, 21-14 से जीत लिया। इस जीत के साथ सिंधु ने हान यू के खिलाफ अपना हेड-टू-हेड रिकॉर्ड 8-1 कर लिया।

मनोरंजन

कहा गया- एक्ट्रेस जैसा चेहरा नहीं, घर जाकर रोती थीं, फिर ऐसे बदली किस्मत, बनीं पैन इंडिया स्टार 20-25 ऑडिशन में रिजेक्ट हुई रश्मिका मंदाना

नई दिल्ली । आज रश्मिका मंदाना देश की बड़ी अभिनेत्रियों में गिनी जाती हैं। 'पुष्पा', 'एनिमल' और 'छावा' जैसी फिल्मों से उन्होंने पैन इंडिया स्टार का दर्जा हासिल किया। लेकिन करियर की शुरुआत में उन्हें लगातार रिजेक्शन झेलने पड़े। उन्होंने करीब 20-25 ऑडिशन दिए, जिनमें ज्यादातर में यह कहकर रिजेक्ट कर दिया गया कि उनका चेहरा एक्ट्रेस जैसा नहीं है। वह घर लौटकर रोती थीं। एक फिल्म के लिए 2-3 महीने ट्रेनिंग लेने के बाद वह फिल्म भी बंद हो गई। हालांकि उन्होंने हार नहीं मानी और पहली ही कन्नड फिल्म 'किरिक् पाटी' से स्टार बन गईं। उन्होंने कहा, स्कूल में टीचर्स डे, एनुअल डे या किसी भी सांस्कृतिक



विजय देवरकोंडा और रश्मिका मंदाना ने 26 फरवरी 2026 को राजस्थान के उदयपुर में एक निजी समारोह में शादी की थी।

कार्यक्रम में मैं हमेशा बड़-चढ़कर हिस्सा लेती थी। खास तौर पर भरतनाट्यम सीखती थी और डांस करना मुझे बहुत पसंद था।

पढ़ाई में मेरा बिल्कुल मन नहीं लगता था। मैं क्लास की बैकबेंचर थी। मुझे लगता था कि पढ़ाई से मैं कुछ खास नहीं कर पाऊंगी। ज्यादा से ज्यादा यही होगा कि घर लौटकर पापा के बिजनेस में उनकी मदद करूंगी। रश्मिका मंदाना सिर्फ सफल अभिनेत्री ही नहीं, बल्कि अच्छी पढ़ाई भी कर चुकी हैं। उन्होंने अंग्रेजी साहित्य, मनोविज्ञान और पत्रकारिता में बैचलर डिग्री हासिल की है। स्कूल की पढ़ाई के बाद रश्मिका ने मैसूर इंस्टीट्यूट ऑफ कॉमर्स एंड आर्ट्स से प्री-यूनिवर्सिटी कोर्स किया। इसके बाद उन्होंने बेंगलुरु के एम.एस. रामैया कॉलेज ऑफ आर्ट्स, साइंस एंड कॉमर्स में दाखिला लिया और यहीं से इन तीनों विषयों में स्नातक की पढ़ाई पूरी की।

जिंदगी का बड़ा हिस्सा हॉस्टल में बीता

रश्मिका ने शुरुआती पढ़ाई कूर्म पब्लिक स्कूल, गोनिकोपल से की। यह बोर्डिंग स्कूल था, इसलिए उनका बचपन काफी हद तक हॉस्टल में बीता। रश्मिका ने कहा, मेरी जिंदगी का ज्यादातर हिस्सा हॉस्टल में बीता। उस वक्त मेरे माता-पिता अपनी जिंदगी और आर्थिक स्थिति को संभालने में जुटे हुए थे। इसलिए बचपन से ही मैं हॉस्टल में रही। उस समय मुझे फिल्मों देखने का भी मौका नहीं मिलता था। हॉस्टल में रात 9:30 से 10 बजे तक ही टीवी देखने की अनुमति थी और उस दौरान भी न्यूज, स्पোর্ट्स या म्यूजिक ही देखा जा सकता था।



फिल्म 'एनिमल' के एक दृश्य में रश्मिका मंदाना और रणवीर कपूर।



बचपन में देखा आर्थिक संघर्ष

रश्मिका के पेरेंट्स के पास कभी उनके लिए खिलौने खरीदने तक के पैसे नहीं थे। उन्होंने हिंदुस्तान टाइम्स को दिए इंटरव्यू में इसका जिक्र किया था। उनके अनुसार, एक वक्त ऐसा था जब उनके पेरेंट्स को घर ढूँढ़ने और किराया देने के लिए भी संघर्ष करना पड़ा था। हालात इतने खराब थे कि वे अपनी बेटी को खिलौना तक नहीं खरीदकर दे पा रहे थे। इसी गरीबी को देखकर रश्मिका आज मेहनत से कमाए गए रुपयों की वैल्यू करती हैं। रश्मिका मंदाना का जन्म 5 अप्रैल 1996 को कर्नाटक के कोडागु (कूर्ग) जिले के वीराजपेट में हुआ। वह कोडवा परिवार से ताल्लुक रखती हैं। खूबसूरत पहाड़ियों और कॉफी बागानों के लिए मशहूर कूर्ग में उनका बचपन बीता। उनके पिता मदन मंदाना स्थानीय कारोबारी हैं, जिनका कॉफी एस्टेट और एक फंक्शनल हॉल है।

सोहेल खान का बचपन में हुआ था यौन उत्पीड़न

सलमान खान के भाई बोले- सालों तक शर्म की वजह से किसी को नहीं बताया



अपने अंदर दबाए रखा।' बड़े होने के बाद उन्होंने अपने पिता को इसके बारे में बताया। सोहेल के मुताबिक, उनके पिता ने कहा था कि उन्होंने इतने साल तक यह बात अपने अंदर क्यों रखी। सोहेल ने कहा कि उस समय उन्हें इस घटना के बारे में बताने में शर्म महसूस होती थी, जबकि उनकी कोई गलती नहीं थी। इसी एपिसोड में सोहेल खान अपने परिवार के बारे में बात करते

हुए इमोशनल हो गए। उन्होंने कहा कि वह उन्हें बहुत मिस करते हैं। शो के होस्ट कुणाल खेमु से बात करते हुए सोहेल ने बताया कि उन्होंने पहले भी कई रियलिटी शो होस्ट और जज किए हैं, लेकिन एक कंटेस्टेंट के तौर पर हिस्सा लेने के बाद उन्हें कंटेस्टेंट पर पड़ने वाले मेंटल और इमोशनल प्रेशर का एहसास हुआ। सोहेल ने कहा कि 'अलायंस' में हिस्सा लेने के बाद उन्हें ऐसी सीख मिली, जो वह अपने 55 साल के जीवन में पहले नहीं सीख पाए थे।



3 इंडियट्स उन पर नहीं बनी, फिल्म के दौरान उन्हें जानता नहीं था वांगचुक पर आमिर बोले उनके लिए चिंतित हूं

नई दिल्ली। करीब तीन हफ्तों से जारी सोनम वांगचुक के आमरण अनशन के बीच आमिर खान ने पहली बार इस मुद्दे पर चुप्पी तोड़ी है। लंबे समय से सोशल मीडिया पर उनकी चुप्पी को लेकर सवाल उठ रहे थे। अब आमिर ने कहा है कि उन्हें सोनम वांगचुक की सेहत की चिंता है और वे उम्मीद करते हैं कि वह जल्द अपना अनशन खत्म करेंगे। लेकिन साथ ही आमिर ने कहा है कि फिल्म 3 इंडियट्स सोनम वांगचुक पर नहीं बनी है। फिल्म बनाते हुए वो उन्हें जानते तक नहीं थे। लंदन इंडियन फिल्म फेस्टिवल में फिल्म लगाने की स्क्रीनिंग के दौरान आमिर खान से सोनम



वांगचुक पर एक महिला ने पूछा, 'हम जब बड़े हो रहे थे, तब हम पर आपका गहरा असर रहा। आप भी सोनम वांगचुक से इन्फायर हुए हैं।' इस पर आमिर ने टोकते हुए कहा, 'नहीं, ये एक गलत धारणा है। जब फिल्म बन रही थी, मैं सोनम के साथ नहीं था। मैंने अभी चतुर (3 इंडियट्स एक्टर ओमी वैद) का वीडियो देखा, लेकिन वो गलत हैं। न ही राजकुमार हिरानी, न हमारे राइटर और न मैं सोनम के बारे में जानते थे। हालांकि सोनम हर तरह से सही काम कर रहे हैं।

दावा- सोनम वांगचुक को जानते थे आमिर खान

आमिर खान का बयान सामने आने के बाद सोनम वांगचुक के जोश टॉक्स एक पुराना वीडियो वायरल हो रहा है, जिसमें उन्होंने दावा किया है कि वो 2008 में आमिर से मिले थे। इसके अलावा एक और वीडियो सामने आया है, जिसमें सोनम वांगचुक मंच पर अवॉर्ड ले रहे हैं और आमिर खान दर्शकों में बैठे हुए उनकी स्पीच सुन रहे हैं। ये वीडियो 3 इंडियट्स रिलीज होने से पहले की है, जब आमिर खान गजनी के लुक में हैं।

ट्रम्प बोले- चीन ने 22 करोड़ वोटर्स का डेटा चुराया, खुफिया एजेंसियों ने जानकारी छिपाई ‘2020 के राष्ट्रपति चुनाव में धांधली हुई’

संबोधन

वॉशिंगटन डीसी, एजेंसी

अमेरिकी राष्ट्रपति डोनाल्ड ट्रम्प ने शुक्रवार को चुनाव सुरक्षा पर राष्ट्र को संबोधित किया। इस दौरान उन्होंने एक बार फिर दावा किया कि 2020 के राष्ट्रपति चुनाव में धांधली हुई थी। ट्रम्प ने कहा कि उनकी सरकार चुनाव सुरक्षा से जुड़े दस्तावेज सार्वजनिक यानी डिक्लासिफाई कर रही है। व्हाइट हाउस की ओर से जारी इन दस्तावेजों के मुताबिक, चीन ने 2020 के चुनाव के दौरान 22 करोड़ अमेरिकी वोटर्स का डेटा चुराया था। ट्रम्प के अनुसार, 18 राज्यों का वोटर डेटा हैक या हासिल किया गया।

ट्रम्प ने आरोप लगाया कि CIA,



ट्रम्प चुनावों की सुरक्षा के मुद्दे पर राष्ट्र के नाम संबोधन किया।

FBI और दूसरी खुफिया एजेंसियों को इसकी जानकारी थी, लेकिन इसे राष्ट्रपति, कांग्रेस और जनता से छिपाया गया। हालांकि, न्यूयॉर्क

टाइम्स के मुताबिक ट्रम्प के इन आरोपों की स्वतंत्र पुष्टि नहीं हुई है। सार्वजनिक दस्तावेज उनके सभी दावों की स्पष्ट पुष्टि नहीं करते।

फास्ट न्यूज

कनाडा ने पेरेंट्स एंड ग्रैंड-पेरेंट्स प्रोग्राम के तहत नए आवेदनों पर लगाई रोक

नई दिल्ली। कनाडा सरकार ने अपनी आब्रजन प्रणाली को टिकाऊ बनाने रखने के लिए पेरेंट्स एंड ग्रैंड-पेरेंट्स प्रोग्राम (पीजीपी) के तहत नए आवेदन स्वीकार करने पर रोक लगाने की घोषणा की है। इमिग्रेशन, रिफ्यूजी और सिटिजनशिप कनाडा (आइआरसीसी) का कहना है कि वर्तमान फाइलों पर प्रक्रिया हालांकि जारी रहेगी।

आजादी के 250 साल पूरे होने पर आएगा ट्रंप की तस्वीर वाला सिक्का

वॉशिंगटन। अमेरिका के वित्त मंत्रालय ने देश की आजादी के 250 वर्ष पूरे होने के उपलक्ष्य में राष्ट्रपति डोनाल्ड ट्रंप की तस्वीर वाले एक डॉलर के स्वर्ण स्मारक सिक्के डालने की घोषणा की है। वित्त मंत्री स्कॉट बेसेंट ने बताया कि अमेरिकी टकसाल (यूएस मिनट) जल्द ही इन सिक्कों का निर्माण शुरू करेगा। बेसेंट ने इंटरनेट मीडिया पर कहा कि यह सिक्का स्वतंत्रता की स्थायी विरासत और देशभक्ति का प्रतीक होगा। ट्रंप प्रशासन इससे पहले नई मुद्रा पर ट्रंप के हस्ताक्षर जोड़ने और उनके चित्र वाले 250 डॉलर के नोट का प्रस्ताव भी सामने ला चुका है।

बगावत के बीच पाकिस्तान की बड़ी मुश्किलें

पीटीआई। पाकिस्तान के कब्जे वाले कश्मीर (पीओके) में हो रहे विरोध प्रदर्शन के बीच गिल गित - बॉल्ट स्तन विधानसभा ने पाकिस्तान की केंद्र सरकार से एक खास मांग की है। इस नई मांग से पाकिस्तान की मुश्किलें बढ़ सकती हैं। दरअसल, विधानसभा ने इस पहाड़ी क्षेत्र को अस्थायी प्रांत का दर्जा देने के लिए सर्वसम्मति से एक प्रस्ताव पास किया है।

दावा : किमी के 3 में इंसानों जैसी आंखें और दिमाग कोडिंग और रिसर्च मिनटों में करेगा

अमेरिका को टक्कर देने आया चीन का एआई मॉडल

नई दिल्ली, एजेंसी

चीनी कंपनी मूनशॉट AI ने अपना नया AI मॉडल किमी K3 पेश किया है। कंपनी का दावा है कि यह 2.8 ट्रिलियन पैरामीटर्स वाला दुनिया का पहला ओपन मॉडल है। इसमें 1 मिलियन टोकन की कॉन्टेन्स्ट विंडो दी गई है। पिछले मॉडल किमी K2 की तुलना में इसकी स्केलिंग दक्षता करीब 2.5 गुना बेहतर है।

इसे एक सरल उदाहरण से समझते हैं: मान लीजिए एआई मॉडल एक ईसानी दिमाग की तरह है, जिसे एक बहुत बड़ी परीक्षा की तैयारी करनी है।

पैरामीटर्स को आप एआई का 'अनुभव' मान सकते हैं। एक बच्चा जब बड़ा होता है, तो वह जितनी ज्यादा बातें सीखता है, उसका दिमाग उतना ही तेज चलता है। एआई की दुनिया में जिस मॉडल के पास जितने ज्यादा पैरामीटर्स होते हैं, वह उतना ही समझदार माना जाता है। 28 लाख करोड़ पैरामीटर्स होने का मतलब है कि इस मॉडल का दिमाग बेहद विशाल है और यह बहुत ही



वोटरआईडीबिल पर जोर दे रहे ट्रम्प

ट्रम्प फिर चुनावी नियमों में बदलाव की तैयारी कर रहे हैं। उनकी रिपब्लिकन पार्टी सेव अमेरिका एक्ट को कानून बनाना चाहती है। यह बिल प्रतिनिधि सभा (हाउस ऑफ रिप्रेजेंटेटिव्स) से पास हो चुका है, लेकिन सीनेट में अभी इसे मंजूरी नहीं मिली है। अगर यह कानून लागू होता है, तो वोटर बनने और वोट डालने के नियम पहले से ज्यादा सख्त हो जाएंगे। नए वोटर को रजिस्ट्रेशन के समय यह साबित करना होगा कि वह अमेरिकी नागरिक है। इसके लिए पासपोर्ट, जन्म प्रमाणपत्र या नागरिकता का दूसरा सरकारी दस्तावेज देना होगा।

ट्रम्प ने कहा कि चुनावी सिस्टम की कमजोरियों ने लोगों का भरोसा तोड़ा है। उन्होंने कहा कि अमेरिका को दुनिया का सबसे सुरक्षित, निष्पक्ष और पारदर्शी चुनावी सिस्टम चाहिए।

वहीं, 2020 के चुनाव के बाद हुई जांच, ऑडिट, पुनर्गणना और अदालतों की सुनवाई में बड़े पैमाने पर चुनावी धांधली के सबूत नहीं मिले थे। ट्रम्प ने कहा कि DHS की जांच में करीब 2.78 लाख गैर-नागरिक संघीय चुनावों के लिए वोटर के रूप में रजिस्टर्ड मिले। उनका दावा है कि असली संख्या इससे भी ज्यादा हो सकती है।

कंट्रोल टावर को निशाना बनाया, लगातार छठी रात ईरान पर एयरस्ट्राइक की

अमेरिका का भारत के निवेश वाले चाबहार पोर्ट पर अटैक

तेल अवीव/तेहरान, एजेंसी

अमेरिका ने शुक्रवार को लगातार छठी रात ईरान पर एयरस्ट्राइक की। इस दौरान भारत के निवेश वाले चाबहार पोर्ट को भी निशाना बनाया गया। हमले में पोर्ट के कंट्रोल (निगरानी) टावर को नुकसान पहुंचा है।

अमेरिकी रक्षा मंत्री पीट हेगसेथ ने कंट्रोल टावर के क्षतिग्रस्त होने की तस्वीर भी शेयर की है। ईरानी समाचार एजेंसी मेहर ने चाबहार पोर्ट और कंट्रोल टावर पर अमेरिकी हमले की पुष्टि की है। पिछले एक हफ्ते में इस टावर पर यह तीसरा हमला है। अमेरिकी सेंट्रल कमांड (CENTCOM) ने बताया कि फाइटर जेट, ड्रोन और युद्धपोतों से ईरान के कई सैन्य ठिकानों पर



फुट्रेज ईरान के चाबहार पोर्ट पर अमेरिकी हमले के बाद का है। वीडियो में पोर्ट से घना धुआं उठता नजर आ रहा है।

हमला किया गया। CENTCOM ने कहा कि हमलों में तटीय निगरानी केंद्र, एयर डिफेंस सिस्टम, सैन्य लॉजिस्टिक्स और समुद्री सैन्य ठिकानों को निशाना बनाया गया। चाबहार पोर्ट भारत के लिए रणनीतिक रूप से अहम है। भारत ने इसके विकास में निवेश किया है और इसका

'एच-1बी वीजा धारक अमेरिकियों के लिए पैदा करते हैं नौकरियां'

वॉशिंगटन, एजेंसी

भारतीय मूल के अमेरिकी सांसद सुहास सुब्रह्मण्यम ने इस दावे को खारिज किया है कि एच-1बी वीजा धारक अमेरिकियों से नौकरियां छीनते हैं। बल्कि उन्होंने तर्क दिया कि कई प्रवासी अमेरिका में कंपनियों स्थापित करते हैं और रोजगार सृजन करते हैं।

वर्जीनिया के 10वें कांग्रेसनल डिस्ट्रिक्ट का प्रतिनिधित्व करने वाले डेमोक्रेट सांसद ने कहा कि यह कोई एक्टरफा खेल नहीं है।

भारतीय अमेरिकी सांसद सुहास सुब्रह्मण्यम ने एक साक्षात्कार में कहा, 'बहुत से लोग जो एच-1बी वीजा पर आते हैं, वे वास्तव में कंपनियां शुरू करते हैं, अमेरिकियों के लिए नौकरियां पैदा करते हैं।' सुहास सुब्रह्मण्यम ने वीजा कार्यक्रम के बारे में चिंताओं को स्वीकारा और अमेरिकी श्रमिकों को सुरक्षा के लिए सुधारों का समर्थन किया। लेकिन उन्होंने कहा कि इस कार्यक्रम ने अमेरिकी को महत्वपूर्ण कार्यबल की कमी को दूर करने और



ऐसे लोगों को आकर्षित करने में मदद की, जो बाद में नागरिक बन गए। सुब्रह्मण्यम ने कहा, 'कार्यक्रम में कुछ मुद्दे हैं जिन्हें हमें ठीक करने की आवश्यकता है। हम यह सुनिश्चित करना चाहते हैं कि अमेरिकियों को नौकरियों का अवसर मिले। लेकिन अंत में एच-1बी कार्यक्रम कार्यबल की कमी को भरने में सफल रहा है और आप जानते हैं, उनमें से कुछ भविष्य के अमेरिकियों में बदल गए और हमारे समाज में बहुत योगदान दे रहे हैं।' भारतीय अमेरिकी सांसद ने कहा कि उनके वर्जीनिया निर्वाचन क्षेत्र में कई लोग एच-1बी वीजा पर अमेरिका आए थे और बाद में नागरिक बन अपने समुदायों में योगदान दिया।

तेहरान मेयर बोले- ट्रम्प दुनिया में कहीं भी सुरक्षित नहीं हैं

तेहरान के मेयर अलीरेजा जकानी ने कहा है सुप्रीम लीडर अली खामेनेई की हत्या के लिए जिम्मेदार लोगों से बदला लिया जाएगा। उन्होंने यह भी कहा कि अमेरिकी राष्ट्रपति ट्रम्प अब दुनिया में कहीं भी सुरक्षित नहीं रहेंगे। एक इंटरव्यू में जकानी ने कहा कि खामेनेई की हत्या के जिम्मेदार लोगों को सजा जरूर मिलेगी। यह दुनिया का हर एक मुसलमान चाहता है। इस हत्या का बदला लेना तय है।



ईरान बोला- जॉर्डन में अमेरिकी लड़ाकू विमानों को निशाना बनाया

ईरान की इस्लामिक रिवालयुशनरी गार्ड कॉर्प्स ने दावा किया है कि उसने जॉर्डन में तैनात अमेरिकी लड़ाकू विमानों को निशाना बनाया है। ईरानी सरकारी टीवी के मुताबिक, यह हमला अमेरिकी सैन्य ठिकानों के खिलाफ जारी जवाबी कार्रवाई का हिस्सा है। इससे पहले जॉर्डन की सेना ने कहा था कि उसने देश की ओर दागी गई ईरान की तीन मिसाइलों को हवा में ही मार गिराया।

संचालन भारतीय कंपनी इंडिया पोर्ट्स स्क्वेल लिमिटेड (IPGL) कर रही है। यह बंदरगाह भारत को पाकिस्तान को बायपास कर अफगानिस्तान और मध्य एशिया

तक व्यापारिक पहुंच उपलब्ध कराता है।

शिपिंग डेटा के मुताबिक, गुरुवार को होर्मुज स्ट्रेट से सिर्फ तीन मालवाहक जहाज गुजरे।

भगवानपुरिया गैंग का गुर्गा नीतीश कौशल अमेरिका में गिरफ्तार

एफबीआई की मोस्ट वांटेड लिस्ट में था नाम

वॉशिंगटन, एजेंसी

FBI ने भारतीय गैंगस्टरों पर शिकंजा कसना शुरू कर दिया है। FBI ने भगवानपुरिया गैंग के गैंगस्टर नीतीश कौशल को गिरफ्तार कर लिया है। उस पर अमेरिका में हत्या, अपहरण और ड्रग तस्करी में शामिल होने का आरोप है। नीतीश कौशल को कुछ दिनों पहले ही FBI ने अपनी मोस्ट वांटेड क्रिमिनल्स की लिस्ट में शामिल किया था।



FBI ने गुरुवार को X पर एक पोस्ट में कहा, नीतीश कौशल को वरमोंट में गिरफ्तार किया गया है। FBI के मुताबिक, भारतीय नागरिक नीतीश कौशल ने कथित तौर पर 'भगवानपुरिया ऑर्गनाइज्ड क्राइम ग्रुप' के लिए हिंसा की घटनाओं को अंजाम दिया, जिसमें अपहरण और मारपीट जैसी वारदातें शामिल हैं।

FBI ने मंगलवार को कौशल को अपनी 'मोस्ट वांटेड' लिस्ट में

शामिल किया था। FBI उसकी तलाश कर रही थी क्योंकि वह एक ऐसे अंतरराष्ट्रीय आपराधिक संगठन से जुड़ा था जो हत्या, अपहरण, ड्रग तस्करी, जबरन वसूली, हथियारों की तस्करी, मनी लॉन्ड्रिंग और मानव तस्करी जैसे अपराधों में शामिल था। एजेंसी ने बताया कि 'जग्गू' भगवानपुरिया ऑर्गनाइज्ड क्राइम ग्रुप' भारत के पंजाब से शुरू हुआ था और कैलिफोर्निया के सेंट्रल डिस्ट्रिक्ट और अन्य जगहों पर सक्रिय था। लॉस एंजिल्स में कैलिफोर्निया के सेंट्रल डिस्ट्रिक्ट की अमेरिकी जिला अदालत ने 25 जून को नीतीश कौशल के खिलाफ गिरफ्तारी वारंट जारी किया था।



ब्रिटेन ने नाराजगी जताई, कहा- खेल में राजनीति न हो

वहीं, ब्रिटेन के बिजनेस सेक्रेटरी पीटर काइल ने खिलाड़ियों के बैनर को पूरी तरह अनुचित बताया। उन्होंने कहा कि फुटबॉल में राजनीति की कोई जगह नहीं होनी चाहिए और फीफा को जांच करनी चाहिए कि कहीं खिलाड़ियों ने राजनीतिक संदेश देने संबंधी नियमों का उल्लंघन तो नहीं किया। उन्होंने कहा, "राजनीति को फुटबॉल से दूर रहना चाहिए। आगे क्या कार्रवाई होगी, इसका फैसला अब फीफा करेगा।"

जियाउर रहमान का हत्यारा 45 साल बाद ढाका में गिरफ्तार

ढाका, एजेंसी

बांग्लादेश की तारिक रहमान के नेतृत्व वाली बीएनपी सरकार को एक बड़ी कामयाबी मिली है। पूर्व राष्ट्रपति जियाउर रहमान के हत्यारे, बांग्लादेश सेना के पूर्व मेजर मुजफ्फर हुसैन को 45 साल तक फंसा रहने के बाद गिरफ्तार कर लिया गया है।

गिरफ्तारी के बाद कानूनी औपचारिकताएं पूरी कर पुलिस ने हुसैन को सैन्य अदालत में कार्रवाई के लिए बांग्लादेश सेना को सौंप दिया है। दरअसल, केस के दस्तावेजों के अनुसार, हुसैन ने ही 30 मई 1981 को चटगांव सर्किट हाउस में तत्कालीन राष्ट्रपति जियाउर रहमान पर जानलेवा गोलियां चलाई थीं।

30 मई, 1981 की सुबह मध्यम स्तर के सेना अधिकारियों के एक समूह ने सर्किट हाउस पर हमला किया और सत्ताधारी BNP के संस्थापक जियाउर रहमान की हत्या कर दी। अधिकारियों का आरोप है कि हुसैन और कैप्टन मोस्तह्द उद्दीन उन अधिकारियों में शामिल थे जो सीधे



पूर्व राष्ट्रपति जियाउर रहमान की हत्या में था शामिल

45 साल बाद हुई गिरफ्तारी

कॉन्टेक्ट विंडो का मतलब है एआई की 'याददाश्त' या एक बार में पढ़ने की क्षमता। जब आप एआई से चैट करते हैं, तो वह एक बार में कितना लंबा पैराग्राफ या दस्तावेज याद रख सकता है, यही उसकी कॉन्टेक्ट विंडो है।

'ओपन मॉडल' होने का क्या फायदा है?

अब तक अमेरिका की कंपनियां अपने इतने बड़े मॉडल्स को छुपाकर रखती हैं। इसे क्लोज्ड मॉडल कहते हैं। वे सिर्फ आपको इस्तेमाल करने देती हैं, लेकिन यह नहीं बताती कि इसे अंदर से कैसे बनाया गया है। चीन की कंपनी ने इसे 'ओपन मॉडल' रखा है। इसका मतलब है कि वह इस शक्तिशाली दिमाग की 'ब्लूप्रिंट' दुनिया भर के सॉफ्टवेयर डेवलपर्स और वैज्ञानिकों के लिए मुफ्त या खुले तौर पर जारी कर देगी। इससे दुनिया का कोई भी आम इंजीनियर इस एआई को लेकर अपने हिसाब से बदल सकता है, नया ऐप बना सकता है या अपने काम में इस्तेमाल कर सकता है।

एक साथ दे दीजिए; यह एक सेकंड में उस पूरी जानकारी को दिमाग में रखकर आपको उसका सटीक विश्लेषण करके दे देगा।

उठी क्लास क्या है?

यहां 'I' का मतलब है ट्रिलियन। चूंकि इस मॉडल में 2.8 ट्रिलियन पैरामीटर्स हैं, जो कि 3 ट्रिलियन (3.0T) के बेहद करीब है, इसलिए इसे '3T क्लास' का मॉडल कहा गया है। एआई की दुनिया में 3T क्लास में पहुंचना एक बहुत बड़ी उपलब्धि है, क्योंकि इतने बड़े मॉडल अब तक सिर्फ अमेरिका की ओपन एआई जैसी चुनिंदा कंपनियों के पास ही थे।

पेचीदा और मुश्किल सवालों को ईंसानों की तरह समझकर हल कर सकता है।

उदाहरण: एक आम एआई मॉडल को अगर आप 5-10 पन्ने देंगे, तो वह उसे पढ़ लेगा, लेकिन पूरी किताब देने पर उसके हाथ-पैर फूल जाएंगे। किमी K3 की 10 लाख टोकन की क्षमता का मतलब है कि आप इसे पूरी की पूरी मोटी किताब, हजारों लाइनों का कंप्यूटर कोड या साल भर की बैंक स्टेटमेंट

तमसा संकेत

tamsa.news@lko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ- 226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो-0 9415799533 R.N.I. NO. UPHIN/2021/83676